



## संपादकीय

## खेल भी स्थगित

इंडियन प्रीमियर लीग (आईपीएल) का स्थगित या फिलहाल रद्द होना तय था, सिर्फ यह निश्चित नहीं था कि यह फैसला कब किया जाता है। जब एक के बाद एक खिलाड़ियों और अन्य संबंधित लोगों के कोरोना संक्रमित होने की खबरें आने लगीं और इस वजह से मैच रद्द करने पड़े, तो बीसीसीआई के पास आईपीएल रद्द करने के अलावा कोई चारा भी नहीं था। वैसे तो इस वक्त यह प्रतियोगिता आयोजित करने के लिए भी बीसीसीआई की बहुत आलोचना हो रही थी। हालांकि, यह कह सकते हैं कि जब इसे आयोजित करने का फैसला किया गया था, तब कोविड की लहर ज्यादा नहीं थी, लेकिन प्रतियोगिता के शुरू होते-होते लहर तेज होने लगी थी। आईपीएल की आलोचना तब और तीखी हो गई, जब विदेशी खासकर ऑस्ट्रेलियाई खिलाड़ियों ने भारत में कोरोना को लेकर फिक्क जतानी शुरू की और कुछ खिलाड़ियों और इसके अन्य पक्षों से जुड़े पूर्व खिलाड़ियों ने आईपीएल छोड़ने का फैसला किया। भारत में खिलाड़ियों व बीसीसीआई के बीच जैसा रिश्ता है, उसे देखते हुए हम भारतीय खिलाड़ियों से मुखर विरोध या साफ राय देने की उम्मीद नहीं कर सकते, पर जब एक के बाद एक खिलाड़ी व सहयोगी स्टाफ बीमार होने लगे, तब बीसीसीआई के पास आयोजन रद्द करने के सिवा कोई चारा नहीं रहा।

बीसीसीआई बड़े रसूख वाले लोगों का संगठन है और इसकी हैसियत किसी आम खेल संगठन से कई गुना ज्यादा है। आईपीएल भी दुनिया का सबसे महंगा क्रिकेट आयोजन है, जिसमें कई हजार करोड़ रुपये दांव पर लगे होते हैं और इसके एक साल रद्द होने का मतलब है कई हजार करोड़ रुपये का घाटा। इससे जिनके हित जुड़े हैं, उनमें खिलाड़ियों और टीम से जुड़े लोगों के अलावा प्रायोजक, टीवी चैनल, विज्ञापन व मार्केटिंग उद्योग, टीमें को सामान मुहैया करने वाली कंपनियां शामिल हैं। इसलिए कुछ हो जाए आईपीएल रद्द नहीं होता। तमाम आलोचनाओं के बीच रसूख, लोकप्रियता और आर्थिक हितों की वजह से ही यह आयोजन इस भयावह कोविड लहर में भी चलता रहा, पर यह तकरीबन असंभव था कि अगर देश में ऐसी कोरोना लहर चल रही है, तो आईपीएल से जुड़े लोग उससे बच जाते। दावा किया जा रहा था कि आईपीएल से जुड़े लोग बायो बबल में सुरक्षित हैं, मगर ऐसे प्रकोप में कोई भी ऐसा बायो बबल कैसे सुरक्षित रह सकता है, जिसमें सैकड़ों लोग हों, जहां खिलाड़ी होटलों में रहते हों, बस से रोज स्ट्रेचियम आते-जाते हों? वैसे भी, भारत में इस तरह की चौकसी बरतना असंभव है, खासकर जब मामला क्रिकेट जैसे लोकप्रिय खेल का हो। पेशी खबरें आ भी रही थीं कि बायो बबल में काफी दरारें हैं और लोग अंदर-बाहर आ-जा रहे हैं। पिछले साल दुबई में आयोजन इसलिए कामयाब हो गया, क्योंकि तब कोरोना की लहर इतनी शक्तिशाली नहीं थी और यूपई में तो उसका प्रकोप और भी कम था। अब बीसीसीआई के पास सावधानी से कारोबार समेटने की जिम्मेदारी है, ताकि और ज्यादा लोग बीमार न हों। विदेशी खिलाड़ियों की भी जिम्मेदारी है, ऑस्ट्रेलियाई सरकार ने भारत से किसी के आने पर पाबंदी लगा दी है। इन खिलाड़ियों को सुरक्षित रखना भी बीसीसीआई का काम है। यहां तक स्थिति पहुंचने के पहले ही आयोजन स्थगित कर दिया जाता, तो बेहतर होता, पर देर आयद दुरुस्त आयद। सलामत रहेंगे, तो खेल फिर जारी रहेगा।

## रग पर हाथ

लगता है दिल्ली हाई कोर्ट ने राजनीति की उस रग पर हाथ रख दिया है जिसके कारण राजधानी में केंद्र और राज्य के बीच मची खींचतान में फंसी बेबस जनता कोरोना की सुनामी में दम तोड़ने पर मजबूर है। उसकी ऑक्सिजन, अस्पताल में एक अदद आइसीयू बेड और जरूरी दवाओं की पुकार सुनने वाला कोई नहीं है। गनीमत है कि राजधानी के किसी अस्पताल से पिछले 24 घंटों में इस संकट के कारण किसी मौत की खबर नहीं आई लेकिन देखा जाए तो इसके पीछे अस्पतालों में भर्ती लोगों के परिजनों की जी तोड़ कोशिशें हैं कि अपने मरीजों की जान बचाने के लिए ये केन प्रकरण ऑक्सिजन सिलिंडरों का जुगाड़ कर रहे हैं। संकट तो है ही। यही कारण है कि दिल्ली में मौतों की संख्या हर दिन नया रिकॉर्ड बना रही है। सोमवार को 448 लोगों की मौत हुई जो एक दिन में अब तक की सबसे बड़ी संख्या है। 15 दिन से अधिक हो गए जब से सुप्रीम कोर्ट और हाई कोर्ट ऑक्सिजन संकट का हल निकालने की कोशिश में रोजाना मगजमारी कर रहे हैं। दोनों अदालतें साफ शब्दों में केंद्र सरकार को बता चुकी हैं कि दिल्ली के लिए ऑक्सिजन की व्यवस्था करना केंद्र की जिम्मेदारी है। अनेक चेतावनियों के बावजूद हालात जस के तस बने रहे तो मंगलवार को दिल्ली हाई कोर्ट ने केंद्र को कड़ी फटकार लगाते हुए कहा कि आप अंधे हो सकते हैं लेकिन हम आंखें मूंदकर नहीं बैठ सकते। कोर्ट ने कहा कि आप इतने असंवेदनशील कैसे हो सकते हैं कि लोग रोज मर रहे हैं और उन्हें जरूरी ऑक्सिजन नहीं मिल रही। सुप्रीम कोर्ट के आदेश के अनुसार दिल्ली को अगर 700 मीट्रिक टन आक्सीजन की जरूरत है तो जरूर दी जाए वरना आप अदालत की अवमानना की कार्रवाई के लिए तैयार रहें। उल्लेखनीय है कि दिल्ली सरकार का कहना है कि दिल्ली को उसके कोर्ट की आर्दटि 976 मीट्रिक टन ऑक्सिजन में से भी सिर्फ 44/ की ही आपूर्ति की जा रही है। मंगलवार को दिल्ली के मुख्यमंत्री केजरीवाल ने एक महत्वपूर्ण घोषणा करते हुए दिल्ली के 72 लाख राशनकार्ड धारकों को दो माह तक निशुल्क राशन देने का फैसला किया है। कोरोना के कारण धंधे में आई कमी के कारण राजधानी के 1.56 लाख ऑटो-टैक्सी चालकों को भी पांच-पांच हजार रुपये की मदद देने का फैसला किया है। पिछले लॉकडाउन में सजदूरो को मदद दी गई थी।

## प्रोफेसर के नोट्स/दिलीप शक्य

## इंडियन रिक्मर्स

हमने चम्बल नदी के उस पार देखा। कतारों में खड़े ट्रक और ट्रैक्टर अपनी हेडलाइटों के साथ सरकने लगे थे। हेडलाइटों के प्रकाश में टोलियों की गोली रेत सोने-सी चमक रही थी। चम्बल की रेत पर इस पार बैठे हम सूर्य के स्वगत को व्याकुल थे। जैसे-जैसे क्षितिज की लालिमा नदी के पानी में घुलती गई वैसे-वैसे हर श्वय साफ होता गया। मुझे कवि शमशेर की कविता 'उषा' याद हो आई- 'बहुत काली सिल जरा से लाल केसर से कि जैसे घुल गई हो।' भोर हो रही थी। हमारी उनींदी आंखें चम्बल के अद्भुत सौंदर्य को अचरज से देख रही थीं।

हम जहां बैठे थे वहां से कोई आध किलोमीटर की दूरी पर एक नाव बंधी थी। नाव देखते ही प्रोफेसर ने उठकर का झंझार किया- 'आओ, उधर ही चलें। नाव है तो नाव चलाने वाला भी कोई आएगा।' हम नाव के पास पहुंचने से पहले ही रुक गए। एक मादा घड़ियाल रेत में अंडा छोड़कर पानी में उतर रही थी। 'घड़ियाल के अंडे?' मैंने सोचा और कुछ डर-सा गया। प्रोफेसर ने कहा- 'उरो नहीं। घड़ियाल चम्बल के पानी की खासियत है। कहीं-कहीं मगरमच्छ भी हैं। रेत-खनन के कारोबार ने अब इनकी संख्या कम कर दी है। वो सामने देखो- इंडियन रिक्मर्स हैं। ये बहुत रेंपय पक्षी है। अब केवल चम्बल में ही बचे हैं। इन्हें पचनीरा भी कहते हैं।' रिक्मर्स देख कर दिल खुश हो गया। ऐसी चिड़िया तो कभी देखी नहीं पहले। कभी कितारों की रेत पर, कभी पानी में कभी आसमान में। वे भांति-भांति के कनरब दिखा रही थीं। उनकी बनावट और सज-धज तो देखते ही बनती थी। हल्के लाल रंग की लंबी तीखी चोंच, एकदम सफेद गर्दन और काले पंख। ऊंची-नीची उड़ानें और उनका मधुर कलरवा। मैं उनके संसार में कहीं खो-सा गया। तभी कहीं से बैलों के गले में बजती घंटियों की रन-ड्रम का स्वर सुनाई दिया। जिधर से मोर बोल रहे थे उधर से एक बैलगाड़ी चली आ रही थी। बैलगाड़ी पर बैठा किसान लिहो-लिहो कहते हुए बैलों को हांक रहा था। उसके हाथ में बैत की छड़ी थी जिसके निरे पर लैटर की एक ट्रैपर झूल रही थी। मैंने पूछा तो प्रोफेसर ने बताया कि इसे यहां पैनिया कहते हैं। बैलगाड़ी पर फलों और सब्जियों की बोतियां लदी थीं। देरते दे ही हमारी भूख जाग उठी। संकट को समाधान मिल गया था। हमारी आंखें अप्रत्याशित रूप से चमक उठीं।

## शिक्षित, लेकिन कमजोर होता समाज

विजय कुमार चौधरी

शिक्षा का इतिहास मानव समाज एवं सभ्यता के विकास के इतिहास का सहचर रहा है। उसी तरह शुरू से ही शिक्षा एवं समाज का नाता धर्म से भी रहा है। सभी धर्मों में शिक्षा को सर्वोत्कृष्ट स्थान दिया गया है। गीता में कहा गया है 'न हि ज्ञानेन सदृशं पवित्रमिह विद्यते अर्थात् इस संसार में ज्ञान के समान पवित्र अन्य कुछ भी नहीं है। ज्ञान का अभिप्राय विद्या से है और विद्या सिधे रूप से शिक्षा से जुड़ी है। इस्लाम के संस्थापक हजरत मुहम्मद ने कहा था, 'मां की गोद से लहद तक (यानी जन्म से मृत्यु तक) इल्म हासिल करो।' इसी मिशनरियों द्वारा पूरी दुनिया में शिक्षण संस्थान स्थापित कर शिक्षा के साथ धर्म-प्रचार का कार्य जगजगह है। शिक्षा को मानव समाज के विकास की धुरी माना गया है। विकास के सभी प्रयासों का लक्ष्य मनुष्य के जीवन स्तर में सुधार होता है और समाज के किसी भी क्षेत्र में विकास की रीढ़ शिक्षा ही होती है। इसके अलावा, शिक्षा के प्रत्यय पर प्राचीन काल से ही चिंतकों व विचारकों ने अलग-अलग विचार रखे हैं तथा अपने ढंग से इसे परिभाषित करने के प्रयास किए हैं। भारतीय परिप्रेक्ष्य में महात्मा गांधी ने शिक्षा की सबसे उपयुक्त परिभाषा देते हुए कहा था, शिक्षा से मेरा अभिप्राय बालक और मनुष्य के मन, शरीर और आत्मा के उच्चतम विकास से है। गांधी धर्म-मर्मज्ञ के साथ-साथ समाज सुधारक भी थे। उनके अनुसार, बच्चे के शारीरिक विकास के लिए जैसे मां का दूध जरूरी है, उसी तरह मनुष्य की भौतिक एवं आध्यात्मिक उन्नति के लिए शिक्षा आवश्यक है। वे साक्षरता और शिक्षा को बिल्कुल अलग मानते थे। उनके अनुसार, साक्षरता न तो शिक्षा का अंत है और न प्रारंभ। यह केवल मनुष्य को शिक्षित बनाने का एक साधन है। उन्होंने शिक्षा से मनुष्य के व्यक्तित्व के सर्वांगीण विकास एवं चरित्र निर्माण का तात्पर्य दिया। आज की हाईटेक दुनिया में किसी भी शक्तिशाली अर्थव्यवस्था के लिए शिक्षा को पूर्वोपक्षित माना गया है। राष्ट्रीय एवं वैश्विक विमर्शों में शिक्षा को सामाजिक एवं आर्थिक प्रगति की बुनियाद माना गया है। यूनेस्को, विश्व बैंक, एशियन डेवलपमेंट बैंक आदि द्वारा मिलकर गठित वर्ल्ड एजुकेशन फोरम पूरी दुनिया में शिक्षा के प्रचार-प्रसार के लिए अध्ययन एवं योजना बनाने का काम करता है। इसके द्वारा शिक्षा सभी के लिए (एजुकेशन फॉर ऑल) का नारा दिया गया एवं इस हेतु संमंडित रूप से अभियान चलाया गया। इन सबके साथ भारत में शिक्षा के अधिकार को मौलिक अधिकार बनाने वाला कानून बना एवं केंद्र तथा विहार सहित अन्य राज्य सरकारों ने शिक्षा के सार्वजनिकरण पर जोर दिया। अभियान चलकर यह सुनिश्चित करने की कोशिश की गई कि कोई भी स्कूल जाने की उम्र वाला बच्चा स्कूल से बाहर न छूटे। इसमें कोई शक नहीं कि ये सारे प्रयास बहुत हद तक सफल रहे हैं, जिसके कारण ग्रामीण इलाकों में भी साक्षरता दर बढ़ी है। हालांकि, कोरोना के बढ़ते संक्रमण के दौर में शिक्षा-व्यवस्था ही सबसे अधिक प्रभावित हो रही है। इस मुकाम पर पहुंचकर हम यह सोचने को विवश हैं कि जो कुछ भी हो रहा है, वह सिर्फ साक्षरता है या लोग वास्तविक अर्थों में शिक्षित हो रहे हैं। उनके अनुसार शिक्षा का मकसद तो चरित्र-निर्माण व गुणवत्तापूर्ण जीवन है और मनुष्य के गुणवत्तापूर्ण जीवन की कल्पना सामाजिक परिवेश से अलग नहीं की जा सकती है।

वर्तमान व सामाजिक मान्यता में शिक्षा प्रणाली चरित्र निर्माण एवं राष्ट्र निर्माण की जगह शिक्षित व्यक्ति की सफलता का पैमाना उसके धनोपार्जन की क्षमता से जोड़ दी गई है।

## पश्चिम बंगाल चुनाव

## राष्ट्रीय राजनीति में ममता की भूमिका का प्रश्न



विपक्षी दलों के लिए सुकून की खबरें लाये हैं। इस कदर कि भाजपा असम व पुडुचेरी में अपनी जीत का जश्न भी नहीं मना पा रही। केरल में वामदलों ने अपनी सत्ता बचाकर इतिहास रच डाला है तो तमिलनाडु में द्रमुक ने अत्राद्रमुक व भाजपा के गठबंधन की कलाइयों और झंझक उससे सत्ता छीन ली है। निश्चित ही इससे उन राज्यों के क्षेत्रों को मनोवैज्ञानिक बढ़त मिलेगी, जहां निकट भविष्य में विधानसभा चुनाव होने हैं।

इसलिए यहां एक पल रुककर क्षेत्रों के अतीत व वर्तमान के आईने को सामने करें तो ममता से कोई नयी उम्मीद पालने से पहले थोड़ा वस्तुनिष्ठ हो जाने की जरूरत की उपेक्षा नहीं कर सकते। यकीनन, पिछले वर्षों में कांग्रेस के 'आत्मसमर्पण' के बाद इन क्षेत्रों की महत्वाकांक्षियों और मौकापरस्ती ही भाजपा व नरेन्द्र सरकार के विश्वसनीय राष्ट्रीय विकल्प के निर्माण के सबसे ज्यादा आड़े आती रही हैं। मिसाल के

## मुद्दा

## सुनी जाए पूनावाला की आवाज

रहे या उसके लिए काम कर रहे किसी भी व्यक्ति का मनोबल ऊंचा बनाए रखने की जरूरत है उसे तोड़ने की नहीं। दुनिया के अन्य देशों से कभी भी और कहीं से भी ऐसी

जन्म दी जाती है कि वैवसीन के लिए देश के ताकतवर लोग उन्हें धमका रहे थे। ऐसे समय में जब देश कोरोना महामारी के सबसे गंभीर संकट का सामना कर रहा है वैसे समय में पूनावाला को धमकी दिए जाने संबंधी खबर निश्चित रूप से विचलित करने वाली है। एसआईआई भारत में ऑक्सफोर्ड/एस्ट्रोनेका की कोविड-19 वैक्सीन कोविशिल्ड वैक्सीन का उत्पादन कर रही है, और यह सर्वविदित तथ्य है कि कोरोना संकट के समय वैक्सीन ही एकमात्र उम्मीद बन कर सामने आई है। ऐसे में होना तो यह चाहिए था कि अदार पूनावाला को पूरी तरह से सुरक्षा मुहैया कराई जाती और उन्हें सभी सुविधाएं मुहैया कराई जाती जिससे वह अपना काम बेहतर तरीके से कर सकते। इससे अधिक से अधिक वैक्सीन का उत्पादन होता और लोगों को अधिक से अधिक लाभ मिलता। यह ऐसा समय है जब महामारी से लड़



ऐसे लोगों की पहचान कर उन पर कार्रवाई करें। कुछ राजनीतिक दलों ने पूनावाला को धमकी दिए जाने की घटना की जांच की मांग भी की है। हालांकि यह अच्छी बात है कि पूनावाला ने कहा है कि वह आगामी दिनों में जल्द ही भारत लौटेंगे। कहना न होगा कि इस समय सभी लोगों की एकमात्र उम्मीद वैक्सीन ही है। बेशक सरकार और प्रशासन पर दबाव है कि वे जल्द से जल्द अधिक से अधिक लोगों को कोरोना वायरस का टीकाकरण करें। हालांकि हमें, समझना होगा कि टीका बनाने की अपनी एक प्रक्रिया होती है और इसमें जल्दीबाजी नहीं की जा सकती। वैक्सीन बनाना एक स्पेशलाइज्ड प्रोसेस है और इसलिए रतौंरतों पर उत्पादन बढ़ाना संभव नहीं है। साथ ही हमें यह भी समझने की जरूरत है कि भारत की आबादी बहुत अधिक है, और सभी व्यक्त आबादी के लिए वैक्सीन बनाना आसान काम नहीं है। यह अपने निर्धारित समय

स्वीकार्यता है। जिस सोच के तहत समाज के बुनियाद पर आघात हो रहा है व इसके स्वरूप को विकृत किया जा रहा है, उसके प्रति समाज गार्फिल दिखाता है। समय आ गया है, समाज की संरचना को क्षत-विक्षत करने वाली इस मानसिकता से हमें बाहर निकलना पड़ेगा। अनुचित धनोपार्जन तभी तक बुरा लगता है, जब तक हमें मौका नहीं मिलता। स्वयं इससे लाभान्वित होने की स्थिति में सारे आदर्श धरे रह जाते हैं। शिक्षा के उद्देश्य को पवित्र रखने के लिए इस दोहरी मानसिकता से समाज को बाहर निकलना होगा। शिक्षा को प्रभावी एवं उपयोगी बनाने के लिए पहल करना सरकार का दायित्व तो है ही, साथ-साथ समाज की भी अहम भूमिका है। सामाजिकता, नैतिकता एवं राष्ट्रीयता के मूल्यों का विद्यालयी पाठ्यक्रम के साथ पारिवारिक एवं सामाजिक मान्यताओं में समाहित करना होगा। समाज को अपने मूल्य-प्रणाली (वैल्यू सिस्टम) में अपेक्षित परिवर्तन लाना होगा। अधिकतम धनोपार्जन करने वाले को सफलतम मानने की मानसिकता छोड़नी होगी। यह समझना होगा कि हमारी सफलताओं और उपलब्धियों में समाज तथा सरकार की भी अपनी भूमिका रहती है। शिक्षित मनुष्य को देखना होगा कि वह समाज के लिए क्या कर रहा है? शिक्षित व्यक्ति को अपनी अलग पहचान बनाने की प्रवृत्ति छोड़कर समाज में अपनी उपयोगिता व प्रार्थकता बनानी होगी। अपने सार्वजनिक योगदान व चरित्रिक धवलता को सामाजिक प्रतिष्ठा की कसौटी बनानी होगी। तभी हम एक मजबूत समाज और दीर्घकालिक सभ्यता का निर्माण कर सकते हैं। (ये लेखक के अपने विचार हैं)

तौर पर 2019 के लोकसभा चुनाव में उत्तर प्रदेश में अखिलेश यादव, मायावती व अजित सिंह का गठबंधन भाजपा को नहीं हरा पाया तो वे अलग-अलग होकर अपने-अपने खोल में दुबक गए और मायावती ने यहां तक घोषणा कर दी कि 2022 का विधानसभा चुनाव वे अकेले ही लड़ेंगी। क्षेत्रों के प्रभुत्व वाले दूसरे राज्यों में भी इस तरह की नजरो की कमी नहीं है। ऐसे में उनके द्वारा किसी नये विकल्प का निर्माण कर उसमें लोगों का भरोसा कैसे जमाया जा सकता है?

इसलिए सबसे बड़ा सवाल यह है कि क्या ममता आगे चलकर दूसरे क्षेत्रों से अलग सिद्ध होंगी? ठीक है कि वे बंगाल में बेहतर रणनीति अपनाकर अपनी पार्टी को जिता ले गई हैं और पूर्वोत्तर के द्वार बंगाल को भाजपा के लिए अभेद्य लौहदूर में बदल देने का सारा श्रेय उन्हें ही जाता है। इतना ही नहीं, इससे राष्ट्रीय राजनीति में जो आलोड़न पैदा होगा, वह भाजपा की चिन्ताएं जरूर बढ़ायेगा। लेकिन अपने राज्य में भाजपा की अस्मिता व साम्प्रदायिक धुवीकरण की राजनीति का मुकाबला करते हुए उन्होंने जिस तरह बंगाल की बेटी की अपनी छवि गढ़ी, 'बाहरी' का सवाल उठाया और जवाबी धुवीकरण कराया, यहां तक कि चाणक्य नीति बरतकर वाम दलों के गठबंधन की घटक कांग्रेस से खुद को वाकओवर दिलाया, वह राष्ट्रीय राजनीति में उनकी सक्रियताओं व संभावनाओं के बहुत माफिक नहीं बैठने वाला। क्षेत्रों के बारे में इस पुरानी धारणा को भी वे शायद ही तोड़ पायें कि उन्हें अपने राज्यों के या अपने संकीर्ण राजनीतिक हित ही सर्वोपरि दिखते हैं और वे राष्ट्रीय मुद्दों पर तर्कसंगत दृष्टिकोण नहीं अपना पाते।

के अनुसार ही तैयार हो सकती है और ऐसे में हड़बड़ी में गड़बड़ी नहीं की जा सकती है। दूसरी बात हमें यह समझना होगी कि हमारे देश में जमाखोरी और मुनाफाखोरी की बुरी समस्याएं हैं। खबरें सामने आ रही हैं, जिनमें जमाखोरी और मुनाफाखोरी की बात कही जाती है। लोग दवा और जीवन रक्षक ऑक्सिजन की कालाबाजारी के काम में लगे हुए हैं, जो कहीं से भी उचित नहीं है और गैरकानूनी भी हैं। ऐसे में लगता है कि जिन लोगों ने पूनावाला को धमकी दी होगी वैक्सीन को लेकर उनकी भी मंशा ठीक नहीं होगी। इस घटना को देखते हुए सरकार को दोस कदम उठाने चाहिए और ऐसे काम में लगे लोगों का मनोबल बनाए रखने के लिए आवश्यक प्रयास करने चाहिए। हालांकि पूनावाला ने कहा है कि हम पिछले साल अप्रैल से सरकार के साथ मिलकर काम कर रहे हैं। हमें सरकार की तरफ से हर तरह का सहयोग मिला है चाहे वह साइंटिफिक हो रेयुलेटरी हो या फाइनेंशियल हो। दरअसल, यह समय राजनीति का नहीं है। यह घोर संकट का समय है। ऐसे में सभी लोगों को मिल कर काम करना चाहिए और देश को कोरोना संकट से बाहर निकाल कर लाना चाहिए।



## एलाउंटी देश भर के अस्पतालों को 22 ऑक्सीजन जनरेटर देगा

नई दिल्ली: अवसरंचना क्षेत्र की प्रमुख कंपनी लार्सन एंड टुब्रो (एलएंडटी) ने बुधवार को कहा कि वह जल्द ही पूरे भारत में विभिन्न अस्पतालों को 22 ऑक्सीजन जनरेटर देगा, ताकि कोविड-19 महामारी के चलते पैदा हुई ऑक्सीजन की गंभीर कमी को दूर किया जा सके। कंपनी ने शेयर बाजार को बताया, "एलएंडटी जल्द ही भारत के ऐसे अस्पतालों में 22 ऑक्सीजन जनरेटर पहुंचाना शुरू कर देगा, जहां इनकी सबसे अधिक जरूरत है। ये इकाइयां हवा से मेडिकल ग्रेड की ऑक्सीजन तैयार करेंगी। एलएंडटी ने बताया कि इनमें से नौ उपकरणों की पहली खेप नौ मई तक भारत पहुंचेगी। कंपनी ने कहा कि इन्हें 15 मई से अस्पतालों को दिया जाएगा।

## रॉयल एनफील्ड की बिक्री में 18 फीसदी की गिरावट

नई दिल्ली: रॉयल एनफील्ड ने अप्रैल 2021 की सेल्स रिपोर्ट जारी कर दी है। कंपनी ने बताया कि अप्रैल 2021 में उसके कुल 48,789 यूनिट्स की बिक्री हुई। जबकि, मार्च 2021 में रॉयल एनफील्ड के 60,173 यूनिट्स की बिक्री हुई थी। यानी, मार्च 2021 की तुलना इस साल अप्रैल महीने में रॉयल एनफील्ड की बिक्री में 18 फीसदी की महीना दर महीना गिरावट दर्ज हुई है। अप्रैल में आई गिरावट का एक बड़ा कारण कोरोना की दूसरी लहर है। दरअसल, अप्रैल महीने के आखिरी 15 दिनों में देश के कई राज्यों में लॉकडाउन लागू था, जिसका असर कंपनी की बिक्री पर पड़ा है। इसका कारण है कि मार्च महीने के मुकाबले अप्रैल महीने में कंपनी की बिक्री घटी है। पिछले साल पूरे देशभर में केंद्र सरकार ने लॉकडाउन किया है। इसका कारण रॉयल एनफील्ड की एक भी बाइक की भारत में बिक्री नहीं हुई थी। हालांकि, पिछले साल अप्रैल महीने में कंपनी ने भारत से बाहर 91 यूनिट्स का निर्यात किया था। मार्च 2021 की तुलना में अप्रैल 2021 में रॉयल एनफील्ड के निर्यात में 19.3 फीसदी की महीना दर महीना बढ़ोतरी दर्ज की गई है।

## सुजुकी मोटरसाइकिल इंडिया ने अप्रैल 2021 में सेल में बढ़ोतरी दर्ज की

नई दिल्ली: सुजुकी मोटरसाइकिल इंडिया ने अप्रैल 2021 की सेल्स रिपोर्ट जारी की है। कंपनी ने बताया कि अप्रैल 2021 में उसके कुल (घरेलू+निर्यात) 77,849 दोपहिया वाहनों की बिक्री हुई। जबकि, मार्च 2021 में सुजुकी के कुल 69,942 दोपहिया वाहनों की बिक्री हुई थी। यानी, मार्च 2021 के मुकाबले अप्रैल 2021 में कंपनी की कुल बिक्री में 11.3 फीसदी की महीना दर महीना बढ़ोतरी दर्ज की गई। यहां ध्यान देना जरूरी है पिछले साल अप्रैल महीने में कोविड-19 महामारी के कारण पूरे देशभर में लॉकडाउन लगा दिया था, इसका कारण सुजुकी के एक भी दोपहिया वाहनों की बिक्री नहीं हुई थी। इसके अलावा कंपनी के प्रोडक्शन पर भी इसका बुरा असर पड़ा था। मार्च 2021 के मुकाबले अप्रैल 2021 में बिक्री में आई बढ़त इसका कारण भी खास है, क्योंकि अप्रैल के आखिरी 15 दिनों में कोरोना की दूसरी लहर से बिक्री पर असर पड़ा है। दरअसल, पिछले महीने कई राज्यों में लॉकडाउन लगाया गया, जो अभी भी जारी है। इससे कंपनी की बिक्री पर भी असर पड़ा है।



# कोरोना की दूसरी लहर के कारण अप्रैल में व्यापार को हुआ 6.25 लाख करोड़ का नुकसान

बिजनेस डेस्क: कोरोना की दूसरी लहर देश की अर्थव्यवस्था के लिए बेहद कठिन रहा है। कोरोना की वजह से घरेलू व्यापार को अप्रैल में 6.25 लाख करोड़ का नुकसान हुआ है। कन्फेडरेशन ऑफ ऑल इंडिया ट्रेडर्स (CAIT) ने यह दावा किया है। वहीं कैंट ने कहा है कि केंद्र और राज्य सरकारों को भी इस दौरान लगभग 75 हजार करोड़ के राजस्व के नुकसान की आशंका है।

### 6.25 लाख करोड़ का नुकसान

कैंट के राष्ट्रीय अध्यक्ष बी सी भरतिआ और राष्ट्रीय महामंत्री प्रवीण खंडेलवाल ने कहा कि अप्रैल में भारत में 52926 लोगों की मौत

कोरोना से हुई। दोनों व्यापारी नेताओं ने कहा कि पिछले महीने में देश के कुल घरेलू कारोबार में लगभग 6.25 लाख करोड़ का नुकसान हुआ है, जिसमें खुदरा व्यापार को 4.25 लाख करोड़ जबकि थोक व्यापार को लगभग 2 लाख करोड़ रूप के नुकसान की आशंका है।

### कोरोना को लेकर उठाएँ सख्त कदम

खंडेलवाल ने कहा कि व्यापारिक नुकसान के आंकड़े न केवल देश की अर्थव्यवस्था को कमजोर बना रहे हैं, बल्कि घरेलू व्यापार की दुर्दशा को तरफ भी इशारा कर रहे हैं लेकिन इसके लिए कोरोना से मौत के आंकड़ों की अन्वेषी नहीं नहीं की जा सकती। भारत जैसी विकासशील अर्थव्यवस्था के लिए मानव



संसाधन भी उतना ही महत्वपूर्ण है। उन्होंने कहा कि कोरोना के आंकड़े तेजी से बढ़ते जा रहे हैं, जिस पर तुरंत लगाम नहीं लगाई गई तो भविष्य में और मुश्किलों का सामना करना पड़ सकता है। इसे रोकने के लिए उन्होंने सख्त कदम उठाने की मांग की।

## स्पाइसजेट की मालवाहक इकाई ने बीजिंग से 3,100 ऑक्सीजन कन्स्ट्रेटर की बुलाई की

मुंबई: बजट विमान सेवा स्पाइसजेट की मालवाहक इकाई स्पाइस एक्सप्रेस ने बुधवार को भारत के लिए बीजिंग से 3,100 ऑक्सीजन कन्स्ट्रेटर यंत्रों की खेप के साथ उड़ान भरी। कंपनी की विज्ञप्ति के अनुसार इस काम में उसके दो विशाल विमान-बी767 और ए330 लगाए गए। पहली खेप नई दिल्ली में सुबह नौ बजकर 10 मिनट पर पहुंची जबकि दूसरी खेप दोपहर में आने वाली थी। एयरलाइन पिछले दो हफ्ते में अमेरिकी, हांगकांग, सिंगापुर और चीन से 9,950 से ज्यादा ऑक्सीजन कन्स्ट्रेटर की बुलाई कर चुकी है। स्पाइसजेट के चैरमैन और प्रबंध निदेशक अजय सिंह ने हाल में कहा था कि उनकी कंपनी का आने वाले दिनों में दुनिया भर से करीब 20,000 ऑक्सीजन कन्स्ट्रेटर की बुलाई करने का लक्ष्य है ताकि देश में चिकित्सीय ऑक्सीजन की भारी कमी के संकट से निपटा जा सके। स्पाइसहेल्थ और दूसरे सौतनों ने इन ऑक्सीजन कन्स्ट्रेटर के लिए ऑर्डर दिए थे। स्पाइसएक्सप्रेस के बेड़े में 19 मालवाहक विमान हैं। इसके कार्गो सेवा नेटवर्क में 63 घरेलू और 50 अंतराष्ट्रीय शहर जुड़े हैं।



# RBI की घोषणा से सेंसेक्स 424 अंक उछला, वित्तीय कंपनियों के शेयर चमके

### मुंबई:

शेयर बाजार में पिछले तीन दिनों से जारी गिरावट पर बुधवार को विराम लगा और बीएसई सेंसेक्स 424 अंक उछलकर बंद हुआ। कोविड-19 चुनौतियों का सामना कर रही अर्थव्यवस्था को समर्थन देने के लिए आरबीआई की तरफ से किए गए उपायों की घोषणा से वित्तीय कंपनियों के शेयरों में तेजी के साथ बाजार में मजबूती आई। तीस शेयरों पर आधारित बीएसई सेंसेक्स 424.04 अंक यानी 0.88 प्रतिशत उछलकर 48,677.55 अंक पर बंद हुआ। इसी प्रकार, नेशनल स्टॉक एक्सचेंज का निपटी 121.35 अंक यानी 0.84 प्रतिशत रूप से विकसित प्रौद्योगिकियां शामिल हैं। इसका मतलब है कि चीनी कंपनियों 5जी परीक्षणों का हिस्सा नहीं होगा। विभाग ने एक बयान में कहा, "दूरसंचार विभाग ने 5जी तकनीक के उपयोग के परीक्षण के लिए दूरसंचार सेवा प्रदान करने वाली कंपनियों को अनुमति दे दी। इसमें भारतीय एयरटेल, रिलायंस जियोडिफोकॉम लिमिटेड, जोडाफोन आईडिया इंडिया लिमिटेड और एमटीएनएल शामिल हैं।



वित्तीय, आईटी तथा दवा कंपनियों के शेयरों में तेजी से घरेलू शेयर बाजार को समर्थन मिला। कोविड-19 महामारी की दूसरी लहर से उत्पन्न चुनौतियों से निपटने में अर्थव्यवस्था को समर्थन देने के लिए आरबीआई द्वारा उपायों की घोषणा से बाजार में तेजी आई। भारतीय रिजर्व बैंक (आरबीआई) ने बुधवार को कुछ व्यक्तिगत तथा छोटे कर्जदारों को कर्ज चुकाने के लिए अधिक समय देने के साथ ही बैंकों से कहा कि वे वैकसीन निर्माताओं, अस्पतालों और कोविड से संबंधित स्वास्थ्य ढांचे को प्राथमिकता के आधार पर ऋण दें। दैनिक उपयोग का सामान बनाने वाली कंपनियों को छोड़कर ज्यादातर

प्रमुख खंडवार सूचकांकों में तेजी रही। मोदी के अनुसार कई राज्यों में कोरोना संक्रमण मामलों तथा उससे मृतकों की संख्या में वृद्धि चिंता का कारण है। हालांकि महाराष्ट्र, मध्य प्रदेश और गुजरात समेत कई राज्यों में मामलों में कमी आई है, जो राहत की बात है। एशिया के अन्य बाजारों में हांगकांग में गिरावट रही जबकि सोल, शंघाई और तोक्यो बाजार अवकाश के कारण बंद रहे। यूरोप के प्रमुख बाजारों में शुरूआती कारोबार में गिरावट का रुख रहा। इस बीच, अंतरराष्ट्रीय तेल मानक बेंट क्रूड 1.34 प्रतिशत की बढ़त के साथ 69.80 डॉलर प्रति बैरल पर पहुंच गया।

# टेलीकॉम मंत्रालय ने 5G ट्रायल को दी मंजूरी, वाइनीज टेक्नोलॉजी की नो एंट्री

### बिजनेस डेस्क:

दूरसंचार विभाग ने मंगलवार को 5जी परीक्षण के लिए दूरसंचार कंपनियों के आवेदनों को मंजूरी दे दी। हालांकि, इसमें कोई भी कंपनी चीनी प्रौद्योगिकी का इस्तेमाल नहीं कर रही है। दूरसंचार विभाग ने रिलायंस जियो, भारतीय एयरटेल, जोडाफोन और एमटीएनएल के आवेदनों को इसके लिए मंजूरी दी है। इनमें से कोई भी कंपनी चीनी कंपनियों को तकनीक का उपयोग नहीं कर रही है। दूरसंचार विभाग सचिव अंशु प्रकाश ने कहा, ये परीक्षण 5जी स्पेक्ट्रम नीलामी और नेटवर्क बहाल करने के समय के अंतर को कम करेंगे। इससे पहले नीलामी के बाद परीक्षण हुआ था। इस बार समय का लाभ मिलेगा और दूरसंचार ऑपरेटर 5जी नेटवर्क के लिए पहले से तैयार होंगे। इससे ऑपरेटर अपने विक्रेताओं, प्रौद्योगिकी और उपकरणों के प्रकार का चयन करने में सक्षम होंगे।

उन्होंने कहा, भारत संचार निगम लिमिटेड अलग से परीक्षण करेगा और उनका आवेदन जल्द आएगा। **वोडाफोन आइडिया के प्रस्ताव की समीक्षा** दूरसंचार विभाग के एक अधिकारी ने बताया कि दूरसंचार ऑपरेटरों द्वारा दिए गए विकल्पों को विभाग ने मंजूरी दे दी है। मावेनीर के साथ साझेदारी में परीक्षण करने के वोडाफोन आइडिया के प्रस्ताव की अभी समीक्षा की जा रही है और उस पर अभी उपयोग नहीं कर रही है। दूरसंचार विभाग ने परीक्षण के लिए तीन आवेदन जमा किए थे। इस संबंध में हुआवेई को भेजी गए ईमेल का उसने कोई उत्तर नहीं दिया। दूरसंचार विभाग के अनुसार 5जी तकनीक 4जी की तुलना में दस गुना बेहतर डाउनलोड स्पीड देने और स्पेक्ट्रम क्षमता में तीन गुना तक बेहतर परिणाम देने में सक्षम है। दूरसंचार विभाग ने 5जी परीक्षण के लिए स्वीकृत दूरसंचार गीयर विनिर्माताओं की सूची में एरिक्सन, नोकिया, सैमसंग, सी-डॉट और रिलायंस जियो की स्वदेशी रूप से विकसित प्रौद्योगिकियां शामिल हैं। इसका मतलब है कि चीनी कंपनियों 5जी परीक्षणों का हिस्सा नहीं होगा। विभाग ने एक बयान में कहा, "दूरसंचार विभाग ने 5जी तकनीक के उपयोग के परीक्षण के लिए दूरसंचार सेवा प्रदान करने वाली कंपनियों को अनुमति दे दी। इसमें भारतीय एयरटेल, रिलायंस जियोडिफोकॉम लिमिटेड, जोडाफोन आईडिया इंडिया लिमिटेड और एमटीएनएल शामिल हैं।

### JIO खुद की तकनीक का करेगी ट्रायल

इससे पहले भारतीय एयरटेल और जोडाफोन ने चीन की हुआवेई कंपनी की तकनीक का उपयोग कर परीक्षण करने का प्रस्ताव पेश किया था। बाद में उन्होंने हालांकि अपने आवेदन में कहा कि 5जी परीक्षण में वह चीन की किसी कंपनी की

तकनीक को उपयोग नहीं करेगी। विभाग ने कहा, "इन दूरसंचार सेवा प्रदाता कंपनियों ने एरिक्सन, नोकिया, सैमसंग और सी-डॉट जैसे मूल उपकरण विनिर्माताओं और प्रौद्योगिकी प्रदाताओं के साथ करार किया है। जबकि रिलायंस जियोडिफोकॉम लिमिटेड अपनी खुद की 5जी तकनीक का उपयोग करके यह परीक्षण करेगी। दूरसंचार विभाग का यह कदम इस ओर इशारा करता है कि केंद्र सरकार देश में शुरू होने वाली 5जी दूरसंचार सेवाओं में चीनी कंपनियों को हिस्सा लेने से रोक सकती है। बयान में बताया कि टेलीकॉम कंपनियों को विभिन्न बैंड में प्रयोगात्मक स्पेक्ट्रम का उपयोग करने की अनुमति दी गई है। इसमें मिड-बैंड 3.2 गीगाहर्ट्ज से 3.67 गीगाहर्ट्ज, मिलीमीटर वेव बैंड 24.25 गीगाहर्ट्ज से 28.5 गीगाहर्ट्ज और उप-गीगाहर्ट्ज बैंड

700 गीगाहर्ट्ज तक शामिल हैं। **ग्रामीण और अर्ध-शहरी इलाकों में भी करना होगा ट्रायल** विभाग ने कहा, दूरसंचार ऑपरेटरों को 5जी परीक्षणों के संचालन के लिए अपने मौजूदा 800 मेगाहर्ट्ज, 900 मेगाहर्ट्ज और 2500 मेगाहर्ट्ज स्पेक्ट्रम का उपयोग करने की भी अनुमति दी जाएगी। वर्तमान में परीक्षणों की अवधि 6 महीने की है। इसमें उपकरण की खरीद और स्थापना के लिए 2 महीने की समयावधि शामिल है। इसके अलावा अनुमति पत्र में यह स्पष्ट कहा गया है कि दूरसंचार कंपनियों को 5जी परीक्षण शहरी क्षेत्रों समेत ग्रामीण और अर्ध-शहरी इलाकों में भी करना होगा ताकि 5जी तकनीक का लाभ केवल शहरों में ही नहीं बल्कि देशभर में उठया जा सके।

# कोरोना का असर- रेटिंग एजेंसी S&P ने घटाया भारत के GDP ग्रोथ का अनुमान

### बिजनेस डेस्क:

एस&पी ग्लोबल रेटिंग ने बुधवार को चालू वित्त वर्ष के लिए भारत की जीडीपी वृद्धि दर के पूर्वानुमान को घटाकर 9.8 प्रतिशत कर दिया। रेटिंग एजेंसी ने कहा कि कोविड-19 संक्रमण की दूसरी लहर के चलते आर्थिक सुधार की गाड़ी पटरी से उतर सकती है। एस&पी ने मार्च में कहा था कि अर्थव्यवस्था को तेजी से खोलने और राजकोषीय प्रोत्साहनों के कारण वित्त वर्ष 2021-22 के दौरान भारत की वृद्धि दर 11 प्रतिशत रह सकती है। एस&पी ने

इस समय भारत की रेटिंग स्थिर दृष्टिकोण के साथ 'बीबीबी-%' तय की है। उसने कहा कि भारत की संप्रभु क्रेडिट रेटिंग पर असर भारतीय अर्थव्यवस्था पर मंदी की गहराई से निर्धारित होगा। भारत सरकार की राजकोषीय स्थिति बेहद तंग है। वित्त वर्ष 2021 में आम सरकारी घाटा जीडीपी का लगभग 14 प्रतिशत था। एस&पी ग्लोबल रेटिंग्स एशिया-प्रशांत के मुख्य अर्थशास्त्री शॉन रोशे ने कहा, "भारत की दूसरी लहर ने हमें इस वित्त वर्ष के लिए अपने जीडीपी वृद्धि के पूर्वानुमान को संशोधित करने के लिए मजबूर

### गोल्डमैन सैक्स ने भी घटाया ग्रोथ रेट का अनुमान

अमेरिकी ब्रोकरेज फर्म गोल्डमैन सैक्स ने कोरोना महामारी के प्रकोप और उसके चलते कई राज्यों तथा शहरों में लागू लॉकडाउन के मद्देनजर वित्त वर्ष 2021-22 के लिए भारत की आर्थिक वृद्धि के पूर्वानुमान को 11.7 प्रतिशत से घटाकर 11.1 प्रतिशत कर दिया।



गोल्डमैन सैक्स ने एक रिपोर्ट में कहा कि लॉकडाउन की तीव्रता पिछले साल के मुकाबले कम है। फिर भी, भारत के प्रमुख शहरों में सख्त प्रतिबंधों का असर साफ दिखाई दे रहा है।

# गोदरेज प्रॉपर्टीज ने 2020-21 में रिकॉर्ड 6,725 करोड़ रुपए की बुकिंग की

नई दिल्ली: महामारी के कारण संपत्ति बाजार में मंदी होने के बावजूद रियल्टी फर्म गोदरेज प्रॉपर्टी की पिछले वित्त वर्ष के दौरान बिक्री बुकिंग 14 प्रतिशत बढ़कर अब तक के सर्वोच्च स्तर 6,725 करोड़ रुपए पर पहुंच गई। एक निवेशक प्रस्तुति में, मुंबई स्थित इस कंपनी ने कहा कि उसने अपने चार प्रमुख बाजारों- दिल्ली-एनसीआर, मुंबई मेट्रोपॉलिटन क्षेत्र (एमएमआर), बेंगलुरु और पुणे जैसे हर स्थान पर 1,300-1,300 करोड़ रुपए से अधिक की

बिक्री बुकिंग हासिल की है। कंपनी ने कहा, गोदरेज प्रॉपर्टीज लिमिटेड बुकिंग मूल्य के हिसाब से भारत के सबसे बड़े डेवलपर्स में से एक है। उसने कहा, वित्त वर्ष 2020-21 में कुल बुकिंग मूल्य वर्ष दर वर्ष 14 प्रतिशत बढ़कर 6,725 करोड़ रुपए हो गया। आवासीय खंड का 6,663 करोड़ रुपए का योगदान रहा, जबकि वाणिज्यिक परियोजनाओं के क्षेत्र में वित्तवर्ष के दौरान समग्र बिक्री बुकिंग में 62 करोड़ रुपए



का योगदान रहा। पूरे वित्त वर्ष 2020-21 के दौरान, गोदरेज प्रॉपर्टीज को 189.43 करोड़ रुपए का शुद्ध घाटा हुआ है जबकि इससे पिछले वित्तवर्ष में उसने 273.94 करोड़ रुपए का शुद्ध लाभ दर्ज किया था। वर्ष 2020-21 में हालांकि, कंपनी की कुल आय घटकर 1,333.09 करोड़ रुपए रह गई जो इससे पिछले वित्त वर्ष में 2,914.59 करोड़ रुपए रही थी।

# घरेलू हवाई यात्रियों की संख्या अप्रैल में 29% घटी- इका



### नई दिल्ली:

कोविड-19 महामारी की दूसरी लहर का प्रभाव अप्रैल में घरेलू हवाई यात्रियों की संख्या पर साफ दिखा और मार्च की तुलना में इसमें करीब 29 फीसदी की गिरावट दर्ज की गई। निवेश सूचना एवं साख निर्धारक एजेंसी इका ने आज एक प्रेस विज्ञप्ति में कहा कि अप्रैल में घरेलू हवाई यात्रियों की संख्या 55 लाख से 56 लाख के बीच रही। यह मार्च के 78.2 लाख की तुलना में 29 प्रतिशत कम है। यह संख्या अक्टूबर 2020 के स्तर से कम है। नागर विमानन महानिदेशालय (डीजीसीए) की ओर से हालांकि अप्रैल के आधिकारिक आंकड़े अभी जारी नहीं किए गए हैं। पिछले साल दो महीने तक नियमित यात्री उड़ानों पर पूर्ण प्रतिबंध के बाद 25 मई से घरेलू मार्गों पर उड़ानें बहाल की गई थीं। शुरू में 33 प्रतिशत उड़ानों की अनुमति दी गई थी जिसे तीन

दिसंबर 2020 से बढ़ाकर 80 प्रतिशत कर दिया गया है। डीजीसीए के आंकड़ों के अनुसार, मई 2020 से फरवरी 2021 तक हवाई यात्रियों की संख्या लगातार बढ़ती रही लेकिन मार्च 2021 में इसमें मामूली गिरावट देखी गई थी। इका ने बताया कि अप्रैल में सौदों की उपलब्धता में भी मार्च के मुकाबले करीब 15 प्रतिशत की गिरावट दर्ज की गई। मार्च में कुल 71,300 उड़ानें रवाना हुईं जबकि अप्रैल में यह संख्या घटकर 60,300 पर आ गई। इससे जाहिर होता है कि कोविड-19 के कारण लोग हवाई यात्रा करने से बच रहे हैं। इका की उपाध्यक्ष किंजल साह ने बताया कि मार्च और फरवरी में रोजाना औसतन दो हजार 300 उड़ानें रवाना हुईं। अप्रैल में यह संख्या दो हजार पर रही। अप्रैल में प्रति उड़ान यात्रियों की संख्या भी मार्च के 109 से घटकर 93 पर आ गई।

# कोविड में राहत: PMGKY के तहत 80 करोड़ लाभार्थियों को मिलेगा मुफ्त अनाज

### बिजनेस डेस्क:

केंद्रीय मंत्रिमंडल ने बुधवार को प्रधानमंत्री गरीब कल्याण अन्ना योजना (पीएमजीकेवाई) के तहत मई-जून की अवधि के दौरान लगभग 80 करोड़ पीडीएस लाभार्थियों को प्रति माह पांच किग्रा मुफ्त अनाज वितरित किए जाने के कार्यक्रम को मंजूरी दी। यह योजना पहले ही प्रभाव में आ चुकी है। पीएमजीकेवाई को पहले वर्ष 2020 में जुलाई तक के तीन महीने के लिए घोषित किया गया था। गरीबों पर कोविड-19 के आर्थिक प्रभाव से निपटने की इस योजना को बाद में नवंबर, 2020 तक आगे बढ़ा दिया गया था। **प्रति व्यक्ति 5KG अनाज मुफ्त मिलेगा** कोविड-19 के दूसरी लहर के मद्देनजर, खाद्य मंत्रालय ने इस योजना को एक मई, 2021 से दो महीने के लिए फिर लागू किया है। मंत्रिमंडल ने इसे बुधवार को मंजूरी देने की औपचारिकता पूरी की। सरकार ने एक बयान में कहा, प्रधानमंत्री नरेंद्र मोदी की अध्यक्षता में हुई मंत्रिमंडल की बैठक में इसे विगत में लागू किए जाने की तिथि से मंजूरी प्रदान की गई, पीएमजीकेवाई-III के तहत अतिरिक्त खाद्यान्न के आवंटन के

लिए यह दो महीने की अवधि मई से जून 2021 तक होगा। इसमें कहा गया है कि इस योजना के तहत, राष्ट्रीय खाद्य सुरक्षा अधिनियम (एनएफएसए) के तहत आने वाले लगभग 79.88 करोड़ लाभार्थियों को, प्रति माह प्रति व्यक्ति 5 किलोग्राम अनाज मुफ्त में दिया जाएगा। इसमें प्रत्यक्ष जाने के कार्यक्रम को मंजूरी दी। तहत आने वाले लोग भी शामिल हैं। **अनाज के कारण नहीं होगी किसी गरीब को तकलीफ** बयान में कहा गया है कि इसमें खाद्यान्न की कुल खपत लगभग 80 लाख टन हो सकती है और इस पर 25,332.92 करोड़ रुपए की अनुमानित खाद्य सस्सेडी देनी पड़ सकती है। सरकार के अनुसार, यह अतिरिक्त आवंटन, कोरोना वायरस की वजह से उत्पन्न आर्थिक दिक्कों के कारण गरीबों को होने वाली कठिनाइयों का निवारण करेगा। सरकार का कहना है कि इससे इस अवधि में अनाज के कारण किसी गरीब को तकलीफ नहीं होगी। पीएमजीकेवाई के तहत लाभ हस्तांतरण (डीबीटी) के तहत मंजूदा आवंटन-अनुपात के आधार पर किया जाएगा।

# कोरोना से हारा आईपीएल: बाद लीग स्थगित होने के बाद अब विदेशी खिलाड़ियों को सुरक्षित वापस भेजेगा बोर्ड

नई दिल्ली। (एजेंसी।)

जैव सुरक्षित वातावरण (बायो बबल) में कोविड-19 के कई मामले पाये जाने के कारण पिछले लगभग एक महीने से सूचारु रूप से चल रहे इंडियन प्रीमियर लीग (आईपीएल) को मंगलवार को अनिश्चितकाल के लिये स्थगित कर दिया गया जिसका टीमां ने स्वागत किया हालांकि कड़े यात्रा प्रतिबंधों के कारण विदेशी खिलाड़ी सुरक्षित स्वदेश लौटने के लिये बीसीसीआई की कार्रवाई का इंतजार कर रहे हैं।

लीग स्थगित करने की घोषणा सनराइजर्स हैदराबाद के वेकेटकीपर बल्लेबाज ऋद्धिमान साहा और दिल्ली कैपिटल्स के स्पिनर अमित मिश्रा के कोविड-19 के लिये पॉजिटिव गये जाने के बाद की गयी। इससे पहले कोलकाता नाइट राइडर्स के वरुण चक्रवर्ती और संदीप वारियर भी पॉजिटिव पाये गए थे। चेन्नई सुपर किंग्स के गेंदबाजी कोच लक्ष्मीपति बालाजी भी पॉजिटिव पाये गए। लीग के चेयरमैन ब्रजेश पटेल ने आईपीएल द्वारा जारी एक बयान में कहा, ' इंडियन प्रीमियर लीग को संचालन परिषद और बीसीसीआई की आपात बैठक में सर्वसम्मति से आईपीएल 2021 सत्र तुरंत प्रभाव से स्थगित करने का फैसला लिया गया।' उन्होंने कहा, ' बीसीसीआई खिलाड़ियों, सहयोगी स्टाफ और अन्य प्रतिभागियों को सुरक्षा को लेकर कोई समझौता नहीं करना चाहता। यह फैसला सभी संबंधित पक्षों की सुरक्षा, स्वास्थ्य और भलाई को ध्यान में रखकर लिया गया।' इस घोषणा के कुछ घंटे बाद ही चेन्नई सुपर किंग्स के बल्लेबाजी कोच माइकल हसी भी कोरोना पॉजिटिव पाये गए। आईपीएल ने इसके साथ ही कहा कि

बीसीसीआई खिलाड़ियों की सुरक्षित वापसी सुनिश्चित करने के लिये अपनी तरफ से हर तरह के प्रयास करेगा। आईपीएल में इंग्लैंड, आस्ट्रेलिया, न्यूजीलैंड सहित कई अन्य देशों के खिलाड़ी हिस्सा ले रहे हैं।

आईपीएल ने कहा, 'यह मुश्किल समय है विशेषकर भारत में और हमने कुछ सकारात्मकता और खुशी लाने की कोशिश की लेकिन अब जरूरी है कि टूर्नामेंट निलंबित किया जाए और हर कोई इस मुश्किल दौर में वापस अपने परिवार और प्रियजनों के पास चला जाए।' उसने कहा, 'बीसीसीआई आईपीएल 2021 में भाग ले रहे भागीदारों की सुरक्षित वापसी के लिये अपनी तरफ से हर संभव प्रयास करेगा।' आस्ट्रेलिया, न्यूजीलैंड और दक्षिण अफ्रीका क्रिकेट बोर्ड ने फैसले का स्वागत करते हुए खिलाड़ियों की वापसी के लिये बीसीसीआई की योजना पर भरोसा जताया। उधर आस्ट्रेलिया ने साफ तौर पर कहा कि भारत से आने वाली उड़ानों पर 15 मई तक लगे प्रतिबंध में वह कोई रियायत नहीं देगा। क्रिकेट आस्ट्रेलिया और आस्ट्रेलियाई क्रिकेट संघ ने संयुक्त बयान में कहा, ' हम 15 मई तक भारत से आने वाली उड़ानों पर प्रतिबंध के आस्ट्रेलिया सरकार के फैसले का सम्मान करते हैं और किसी रियायत की मांग नहीं करेंगे।' एक सीनियर अधिकारी ने बताया कि बीसीसीआई को आईपीएल स्थगित होने से 2200 करोड़ रुपये का नुकसान हो सकता है। टूर्नामेंट का फाइनल 30 मई को अहमदाबाद में होना था। अभी तक इसमें 24 दिन ही खेल हो सका और 29 मैच ही खेले गए। बोर्ड के एक अधिकारी ने कहा, 'सत्र बीच में रद्द होने से हमें 2000 से 2500 करोड़ रुपये तक का नुकसान होगा। अनुमानतः 2200 करोड़ रुपये का

नुकसान हो सकता है।' बीसीसीआई के उपाध्यक्ष राजीव शुक्ला ने कहा, 'हम देखेंगे कि क्या साल के दौरान बाद में हमें आईपीएल आयोजन के लिये कोई उपयुक्त समय मिल सकता है। यह सितंबर हो सकता है लेकिन अभी यह केवल कयास होगा। अभी की स्थिति यह है कि हम टूर्नामेंट का आयोजन नहीं कर रहे हैं।' इससे पहले सोमवार को चेन्नई सुपर किंग्स के गेंदबाजी कोच एल बालाजी तथा कोलकाता नाइट राइडर्स (केकेआर) के गेंदबाजों संदीप वारियर्स और वरुण चक्रवर्ती के परिणाम भी पॉजिटिव आये थे। संक्रमण बढ़ने के कारण दो आईपीएल मैचों को स्थगित कर दिया गया था। टूर्नामेंट नो अप्रैल को शुरू हुआ था तथा केकेआर में मामले पाये जाने तक यह सहजता से आगे बढ़ रहा था। साथ ही दिल्ली के फिरोजशाह कोटला मैदान के कुछ मैदानकर्मी पॉजिटिव पाए गए हैं। दिल्ली एवं जिला क्रिकेट संघ (डीडीसीए) के अध्यक्ष रोहन जेटली ने हालांकि कहा कि इनमें कोई भी मैदानकर्मी वह नहीं है जिसे मैदान पर जिम्मेदारी सौंपी गई थी। इससे कुछ दिन पहले आस्ट्रेलिया के तीन खिलाड़ी कोविड-19 की चिंताओं के कारण लीग से हट गये थे। वहीं भारत के सीनियर स्पिनर आर अश्विन ने अपने परिजनों के कोरोना पॉजिटिव पाये जाने के बाद आईपीएल बीच में छोड़ दिया था। कोविड-19 के कारण 2020 में आईपीएल का आयोजन यूएई में जैव सुरक्षित वातावरण में किया गया था। तब केवल टूर्नामेंट से पहले संक्रमण के कुछ मामले सामने आये थे। भारत में अभी प्रतिदिन तीन लाख से अधिक मामलों सामने आ रहे हैं जबकि हर दिन 3000 से अधिक लोगों की मौत हो रही है।



## ऑस्ट्रेलियाई क्रिकेटर संघ की खिलाड़ियों को सलाह, कोविड-19 काल में जांच-परख कर करें विदेशी टी20 लीग से करार

मेलबर्न। (एजेंसी।)

ऑस्ट्रेलियाई क्रिकेटर संघ (एसीए) के मुख्य कार्यकारी अधिकारी टोड ग्रीनबर्ग ने खिलाड़ियों को सलाह दी है कि वैश्विक महामारी को देखते हुए निकट भविष्य में विदेशी टी20 लीग के लिए करार करने से पहले उससे जुड़े जोखिम को अच्छे से 'जांच-परख' ले। ऑस्ट्रेलिया ने भारत से आने वाली पर कम से कम 15 मई तक का प्रतिबंध लगा दिया है, जिससे इंडियन प्रीमियर लीग में भाग ले रहे लगभग ऑस्ट्रेलिया के खिलाड़ी, सहयोगी सदस्य, कमेंटरेटर और मैच अधिकारिमिलाकर 40 सदस्य स्वदेश रवाना होने से पहले मालदीव

जाएंगे। ग्रीनबर्ग ने 'इएसपीएनक्रिकइंफो' से कहा, 'मुझे यकीन नहीं है इससे खिलाड़ियों के मन में संकोच (भविष्य में) होगा, लेकिन यह सुनिश्चित करेगा कि खिलाड़ी समझौतों पर हस्ताक्षर करने से पहले थोड़ी समझदारी दिखायेंगे।' उन्होंने कहा, 'कोरोना वायरस के कारण हमारी आंखों के सामने दुनिया बदलाव के दौर से गुजर रही है, दुनिया के उस हिस्से में (भारत) में इसके मामले तेजी से बढ़ रहे हैं।' जोश हेजलवुड, मिशेल मार्श और जोश फिलिप जैसे कुछ क्रिकेटरों ने बवल थकान का हवाला देते हुए आईपीएल शुरू होने से पहले ही अपना नाम वापस ले लिया था जबकि

एडम जम्पा, केन रिचर्डसन और एंड्रयू टाये ने टूर्नामेंट को बीच में छोड़ दिया और सरकार द्वारा सीमा बंद करने से पहले अपने देश पहुंच गये।

ग्रीनबर्ग ने कहा, ' हम ऑस्ट्रेलिया में अपनी स्वतंत्रता का लुप्त उद्य रहे हैं। लेकिन वहां पर स्थिति काफी बुरी है। इससे कुछ खिलाड़ियों को संदेश जाता है कि आप कोई भी निर्णय लेने से पहले चीजों को अच्छी तरह जांच-परख लें।' ग्रीनबर्ग ने स्वीकार किया कि ऑस्ट्रेलियाई दल के कई सदस्य इस समय चिंता और तनाव का सामना कर रहे होंगे। उन्होंने वादा किया कि खिलाड़ी जब स्वदेश लौटेंगे तो उनकी मदद की जाएगी।



## आईपीएल 2021: चार्टर्ड उड़ानों से मालदीव जाएंगे ऑस्ट्रेलियाई क्रिकेटर




कोलकाता। (एजेंसी।)

आईपीएल में भाग लेने वाले ऑस्ट्रेलियाई क्रिकेटर जल्दी ही चार्टर्ड विमान से मालदीव रवाना होंगे जहां वे ऑस्ट्रेलियाई सीमा के खुलने का इंतजार करेंगे। एक अधिकारी ने बुधवार को यह जानकारी दी। ऑस्ट्रेलिया ने कोरोनावायरस महामारी की दूसरी लहर से जूझ रहे भारत से आने वालों के लिए 15 मई तक यात्रा पर प्रतिबंध लगा दिया है।

ऑस्ट्रेलिया के 38 सदस्यीय दल में खिलाड़ी, कोच, अंपायर, कमेंटरेटर शामिल हैं जो अब मालदीव में इंतजार करेंगे। केकेआर टीम के एक अधिकारी ने कहा, सभी ऑस्ट्रेलियाई आज से दिल्ली में जुटना शुरू हो गए हैं और वे चार्टर्ड विमानों से मालदीव रवाना होंगे। चेन्नई सुपर किंग्स के बल्लेबाजी कोच माइकल हसी को भारत में रूकना होगा जो कोरोना पॉजिटिव पाए गए हैं। क्रिकेट रसे कमेंटरेटर बने माइकल स्लेटर पहले ही मालदीव पहुंच गए हैं। आईपीएल आयोजकों ने चार भारतीय खिलाड़ियों के कोरोना पॉजिटिव पाए जाने के बाद मंगलवार को लीग अनिश्चितकाल के लिए स्थगित कर दी।

## पूर्व ऑस्ट्रेलियाई टेस्ट क्रिकेटर मैकगिल का हुआ था अपहरण



सिडनी। (एजेंसी।)

ऑस्ट्रेलिया के पूर्व टेस्ट क्रिकेटर स्टुअर्ट मैकगिल का पिछले महीने सिडनी में उनके घर से कथित तौर पर अपहरण किया गया था लेकिन 1 घंटे बाद उन्हें छोड़ दिया गया। ऑस्ट्रेलियाई मीडिया ने बुधवार को यह जानकारी दी।

सिडनी के दक्षिण-पश्चिम हिस्से में ले जाया गया और कथित तौर पर मारपीट के बाद उन्हें दूसरी जगह ले जाया गया और फिर बाद में छोड़ दिया गया।

न्यू साउथ वेल्स पुलिस ने विज्ञप्ति में कहा कि उन्हें 20 अप्रैल को एक घटना की जानकारी दी गई थी। पुलिस ने बयान में कहा कि लुट और गंभीर अपराध विभाग ने इसके बाद जांच की और 4 व्यक्तियों को बुधवार सुबह स्थानीय समयानुसार 6 बजे गिरफ्तार किया गया जिनकी उम्र 27, 29, 42 और 46 वर्ष की थी। गिरफ्तार लोगों को बस्थानीय पुलिस थाने ले जाया गया और उनके खिलाफ आरोप लगाए जाएंगे। गिरफ्तार व्यक्तियों के नामों का तुरंत खुलासा नहीं किया गया है। पूर्व लेग स्पिनर मैकगिल ने ऑस्ट्रेलिया की ओर से 1988 से 2008 के बीच 44 टेस्ट खेले और इस दौरान 208 विकेट चटकाए।

मीडिया ने कहा कि सिडनी के उत्तरी हिस्से में सड़क पर एक व्यक्ति ने मैकगिल को रोका और फिर इसके बाद 2 और व्यक्ति आए और उन्होंने जबरन इस पूर्व क्रिकेटर को कार में डाल दिया। मैकगिल को कथित तौर पर

नई दिल्ली। (एजेंसी।)

भारत में कोरोना महामारी की दूसरी लहर से पूरा भारत प्रभावित है। आईपीएल 2021 भी कोरोना की महामारी से अछूता नहीं रहा है। बायो बबल की व्यवस्था के बावजूद कई खिलाड़ियों और टीम के स्पोर्टिंग स्टाफ के सदस्य कोरोना पॉजिटिव हो गए। मंगलवार को बीसीसीआई ने इसे स्थगित करने का फैसला किया। इसके बाकी मैचों कब होंगे इसे लेकर अभी कोई स्पष्टता नहीं है। चेन्नई सुपर किंग्स के स्टार बल्लेबाज और पूर्व भारतीय क्रिकेटर सुरेश रैना ने देश में कोविड 19 की वजह से पैदा हुए गंभीर स्थिति अपनी प्रतिक्रिया दी।

सुरेश रैना ने मंगलवार को ट्वीट कर लिखा, 'यह अब मजाक नहीं है, इतने सारे लोगों की जिंदगी दांव पर लगी है और जीवन में कभी इतना



असहाय महसूस नहीं किया। चाहे हम कितनी भी मदद करना चाहें, लेकिन वाकई में हमारे पास संसाधन खत्म हो चुके हैं। इस देश का हर एक व्यक्ति सलाम का हकदार है, जो एक दूसरे की जिंदगी बचाने के लिए खड़ा है। गौरतलब है कि कई पूर्व क्रिकेटर और मौजूदा क्रिकेटर सचिन तेंदुलकर, शिखर धवन, जयदेव उनादकट, पांड्या और उसका विवरण दिल्ली पुलिस को सौंप दिया है। वह संदिग्ध अपराधी हालांकि अपने दोनों

## आईपीएल 2021 सस्पेंड होने के बाद अब सट्टेबाजी की आशंका, दिल्ली में पकड़े गए दो सटोरिए

नई दिल्ली। (एजेंसी।)

भारतीय क्रिकेट कंट्रोल बोर्ड (बीसीसीआई) की भ्रष्टाचार रोधी इकाई (एसीयू) के प्रमुख शब्बीर हुसैन शेखदम खंडवावाला ने आशंका जताई है कि हाल ही में निलंबित इंडियन प्रीमियर लीग (आईपीएल) के दौरान अरुण जेटली क्रिकेट मैदान में खेले गए मैचों में कथित सटोरियों को एक सफाई कर्मचारी 'पिच-सिडिंग' के जरिए मदद कर रहा था। पिच-सिडिंग की मदद से गेंद-दर-गेंद

सट्टेबाजी की जाती है। इसमें मैच और टेलीविजन पर उसके प्रसारण के बीच लगने वाले समय का सट्टेबाज फायदा उठाते हैं। मैदान में मौजूद व्यक्ति सट्टेबाजों को टेलीविजन पर प्रसारण से कुछ पल पहले ही अगली गेंद के नतीजे की जानकारी दे देता है। गुजरात पुलिस के इस पूर्व महानिदेशक ने बुधवार को पीटीआई से कहा, 'एसीयू के एक अधिकारी ने इस मामले में एक व्यक्ति को पकड़ा और उसका विवरण दिल्ली पुलिस को सौंप दिया है। वह संदिग्ध अपराधी हालांकि अपने दोनों

मोबाइल फोन को छेड़कर भागने में कामयाब रहा। एसीयू ने दिल्ली पुलिस से इसकी शिकायत दर्ज करा दी है।' उन्होंने कहा, 'हम दिल्ली पुलिस के शुक्रगुजार हैं कि एसीयू की जानकारी पर उन्होंने एक अन्य मामले में कोटला से दो लोगों को गिरफ्तार किया। दिल्ली पुलिस ने दो मई को राजस्थान रॉयल्स और सनराइजर्स हैदराबाद के बीच खेले गए मैच के दौरान नकली पहचान पत्र के साथ दो लोगों को गिरफ्तार किया था।'

## आईपीएल के स्थगित होने से बीसीसीआई को हो सकता है 2000 करोड़ रुपए से अधिक का नुकसान

नई दिल्ली। (एजेंसी।)

जैविक रूप से सुरक्षित माहौल में कोविड-19 मामलों के कारण मंगलवार को इंडियन प्रीमियर लीग (आईपीएल) को अनिश्चितकाल के लिए स्थगित करने से भारतीय क्रिकेट बोर्ड (बीसीसीआई) को प्रसारण और प्रायोजक राशि में 2 हजार करोड़ रुपए से अधिक का नुकसान हो सकता है। पिछले कुछ दिनों में अहमदाबाद और नई दिल्ली में खिलाड़ियों और सहयोगी स्टाफ के बीच कोविड-19 के कई मामले सामने आने के बाद बीसीसीआई को आईपीएल को स्थगित करने को बाध्य होना पड़ा।

बीसीसीआई के एक वरिष्ठ अधिकारी ने नाम जाहिर नहीं करने की शर्त पर बताया कि

इस सत्र को बीच में स्थगित करने से हमें 2,000 से 2,500 करोड़ रुपए का नुकसान हो सकता है। मैं कहूंगा कि 2,200 करोड़ रुपए की राशि अधिक सटीक होगी। इस 52 दिन चलने वाले 60 मैचों के टूर्नामेंट का समापन 30 मई को अहमदाबाद में होना था। हालांकि सिर्फ 24 दिन क्रिकेट खेला गया और इस दौरान 29 मैचों के आयोजन के बाद वापस के कारण टूर्नामेंट को स्थगित करना पड़ा।

बीसीसीआई को सबसे अधिक नुकसान स्टार स्पॉट्स से टूर्नामेंट के प्रसारण अधिकारी से मिलने वाली राशि का होगा। स्टार का 5 साल का अनुबंध 16 हजार 347 करोड़ रुपए का है, जो प्रतिवर्ष 3,269 करोड़ से कुछ अधिक होता है। अगर सत्र में 60 मैच होते हैं तो प्रत्येक

मैच की राशि लगभग 54 करोड़ 50 लाख रुपए बनती है। स्टार अगर प्रति मैच के हिसाब से भुगतान करता है तो 29 मैचों की राशि लगभग 1,580 करोड़ रुपए होती है। ऐसे में बोर्ड को 1,690 करोड़ का नुकसान होगा।

इसी तरह मोबाइल निर्माता विवो टूर्नामेंट के टाइटल प्रायोजक के रूप में प्रति सत्र 440 करोड़ रुपए का भुगतान करता है और टूर्नामेंट के स्थगित होने के कारण बीसीसीआई को आधी से कम राशि मिलने की उम्मीद है। अनकडेडमी, ड्रीम-11, सोरड, अपस्टॉक्स और टाटा मोटर्स जैसे सहायक प्रायोजक कंपनियों भी हैं जिसमें से प्रत्येक प्रति सत्र लगभग 120 करोड़ रुपए का आसपास भुगतान करती है। अधिकारी ने कहा कि सभी भुगतानों को

## तोक्यो ओलंपिक जाने वाले अपने खिलाड़ियों को पहले टीके लगायेगा इटली

रोम। इटली की ओलंपिक समिति तोक्यो ओलंपिक जाने वाले पूरे दल को टीके लगवाने का इंतजाम कर रही है। तोक्यो ओलंपिक खेलने वाले इतालवी खिलाड़ियों में से दो तिहाई को टीके लग चुके हैं क्योंकि वे सेना से सम्बद्ध हैं। बाकी खिलाड़ियों, कोचों और सहयोगी स्टाफ को शुक्रवार से टीके लगेंगे। तोक्यो में 23 जुलाई से शुरू हो रहे ओलंपिक के लिये इटली के 237 खिलाड़ी कालीफार्न कर चुके हैं। वहीं तोक्यो ओलंपिक से पहले जापान ने भी रविवार को कोरोना के अपने पहले टीके को औपचारिक मंजूरी दे दी। जापान जल्द ही देशव्यापी टीकाकरण अभियान शुरू करेगा। देश के स्वास्थ्य मंत्रालय की ओर से कहा गया है कि उसने फाइजर इंक द्वारा विकसित टीके को मंजूरी दे दी है।

## सीएसके के बल्लेबाजी कोच माइक हसी कोरोना पॉजिटिव

नई दिल्ली। चेन्नई सुपर किंग्स के बल्लेबाजी कोच माइकल हसी मंगलवार को कोरोनावायरस जांच में पॉजिटिव पाए गए। इससे 1 दिन पहले गेंदबाजी कोच लक्ष्मीपति बालाजी भी पॉजिटिव पाए गए थे। इंडियन प्रीमियर लीग के सूत्रों ने बायो बबल में कोरोना संक्रमण फैलने के कारण 14वां सत्र अनिश्चित काल के लिए स्थगित करने के कुछ घंटे बाद ही यह जानकारी दी। हसी की जांच रिपोर्ट मंगलवार को आई। आईपीएल सूत्र ने बताया कि हसी की जांच की गई थी और उनका नमूना पॉजिटिव आया है। दोबारा जांच के लिए भेजा गया नमूना भी पॉजिटिव निकला।



लागू होगा, जब कोई खिलाड़ी अपनी मर्जी से टूर्नामेंट के कुछ हिस्से के लिए खुद को उपलब्ध रखेगा। आयोजकों ने टूर्नामेंट को बीच में रोका है और ऐसी स्थिति में फ्रेंचाइजी के कम से कम आधे सत्र का नुकसान करने की संभावना है।



## अलाया ने कंगना रनौत के लिए चुना चापलूसी शब्द, जानें सारा- कार्तिक और अलिया के लिए क्या कहा

फिल्म जवानी जानेमन से बॉलीवुड डेब्यू करने वाली अभिनेत्री अलाया एफ सोशल मीडिया पर काफी एक्टिव रहती हैं। अलाया का वयूट अंदाज और बोल्ड अवतार फैंस को काफी भाता है। वहीं अलाया भी अक्सर अपने सोशल मीडिया पोस्ट्स के चलते सुर्खियों में रहती हैं। हालांकि इस बार अलाया अपने एक बयान को लेकर चर्चा में हैं।  
अलिया भट्ट की तारीफ - अलाया एफ हाल ही में जूम टीवी के एक शो में शामिल हुईं। इस दौरान अलाया ने अलिया भट्ट की जमकर तारीफ की और कहा, उफ... वो कमाल की हैं। मैंने गंगूबाई काटियावाड़ी का ट्रेलर जाने कितनी बार देखा है। जब भी मैं कोई बुरा ट्रेलर देखती हूँ तो उसके बाद मूड को रिफेश करने के लिए गंगूबाई काटियावाड़ी का ट्रेलर देख लेती हूँ।

● सारा और कार्तिक के लिए शब्द - शो में अलाया को कुछ सितारों के नाम दिए गए और उनके लिए जो भी शब्द तुरंत दिमाग में आता है वो कहने के लिए कहा गया। ऐसे में अलाया ने सारा अली खान के लिए नमस्ते का एक्शन करते हुए कलचर्च शब्द कहा, तो वहीं कार्तिक आर्यन के लिए धमाका। वैसे बता दें कि कार्तिक जल्दी ही इस नाम की एक फिल्म में भी नजर आएंगे।  
● कंगना के लिए चुना चापलूस शब्द - सारा और कार्तिक के बाद जब कंगना रनौत का नाम लिया गया तो अलाया ने चापलूसी शब्द का इस्तेमाल करते हुए कहा, ये शब्द उनके लिए नहीं है, लेकिन ये मेरे दिमाग में आया क्योंकि वो अक्सर इस शब्द का इस्तेमाल करती हैं। बता दें कि कंगना रनौत के वीडियो से लेकर सोशल मीडिया पोस्ट्स तक में वो कई बार चापलूस और चापलूसी शब्द का इस्तेमाल कर चुकी हैं। कुछ वक्त पहले उन्होंने ये शब्द अपने एक टवीट में स्वरा भास्कर के लिए भी लिखा था।

## अर्बोर्शन और सुसाइड की फेक न्यूज पर इलियाना डिवरूज ने किया रिप्लेट, कहा- बुरा लगा कि लोग..



बॉलीवुड की खूबसूरत एक्ट्रेस इलियाना डिवरूज का नाम उन अभिनेत्रियों की लिस्ट में शुमार है, जिन्होंने चाहें कम फिल्मों में काम किया हो, लेकिन अपनी अदाकारी से सभी का हर बार दिल जीता है। इलियाना डिवरूज अक्सर अपने सोशल मीडिया पोस्ट्स के लेकर भी चर्चा में रहती हैं, हालांकि इस बार इलियाना उनके बारे में फैली फेक न्यूज पर अपनी बात रखी है।

**अर्बोर्शन की खबर सुन हंसी थीं इलियाना**  
दरअसल हाल ही में इलियाना से बॉलीवुड इंगामा ने खास बातचीत की, जिसमें पूछा गया कि क्या कभी कोई ऐसी फेक न्यूज रही है, जिसको सुनकर आप खूब हंसी हो। इस पर इलियाना ने कहा, वैसे तो कई रहीं, लेकिन एक थी जिसमें दावा किया गया था कि मैं प्रेग्नेंट हूँ और अर्बोर्शन करवाया है। मुझे ये देखकर काफी बुरा लगा कि लोग ऐसी बातें लोग सच में किसी के बारे में करते हैं। ये बहुत अजीब है।

**सुसाइड की खबरों पर दिया रिप्लेशन**  
इंटरव्यू में आगे इलियाना ने सुसाइड की एक फेक न्यूज पर भी रिप्लेशन दिया। इलियाना ने कहा, अर्बोर्शन के अलावा एक और खबर थी, जिसमें कहा गया था कि मैंने सुसाइड की कोशिश नहीं की है, बल्कि मैंने आत्महत्या कर ली है। इसके अलावा सबसे बड़े दुख की बात है कि रिपोर्ट में कहा गया था कि मैंने आत्महत्या की और मैं बच गई और मेरी मेड ने इस बात की पुष्टि भी की है। जबकि हकीकत तो है कि मैंने आत्महत्या की कोशिश तक की, न मेरे घर में मेड है, मैं जदि हूँ... इस सब का कोई मतलब ही नहीं था। मुझे समझ नहीं आता कि उन्हें इस तरह का मसाला कहाँ से मिलाता है।  
**इलियाना का फिल्मी करियर**  
बता दें कि इलियाना ने साल 2012 में फिल्म बर्फी से बॉलीवुड डेब्यू किया था। फिल्म में इलियाना के साथ रणबीर कपूर और प्रियंका चोपड़ा नजर आए थे। इसके अलावा फिल्म फटा पोस्टर निकला हीरो, मैं तेरा हीरो, पागलपंती और रुस्तम सहित कई फिल्मों में अपना दम दिखा चुकी हैं। वहीं हाल ही में फिल्म द बिग बुल से डिजिटल डेब्यू किया है। फिल्म में अभिषेक बच्चन मुख्य भूमिका में थे। द बिग बुल पहले थिएटर में रिलीज होनी थी, लेकिन कोविड के चलते ओटीटी पर रिलीज हुई।

## नोरा फतेही का फनी अंदाज आया फैंस को पसंद, वीडियो हुआ वायरल

नोरा फतेही की गिनती बॉलीवुड के बेस्ट डांसर्स में होती है। नोरा न सिर्फ अपने दमदार डांस बल्कि अपनी बोल्ड अदाएं और वयूट अंदाज से सभी का दिल जीत लेती हैं। नोरा सोशल मीडिया पर भी काफी एक्टिव रहती हैं। इस बीच नोरा का एक फनी वीडियो तेजी से वायरल हो रहा है।



**नोरा का फनी वीडियो वायरल**  
नोरा फतेही ने कुछ देर पहले ही इंस्टाग्राम पर एक फनी वीडियो शेयर किया है। नोरा के वीडियो को फैंस काफी पसंद कर रहे हैं। वीडियो में नोरा एक गाने पर फनी एक्सप्रेशन देती नजर आ रही हैं। वहीं वीडियो में नोरा के साथ भी नजर आ रहे हैं।  
**फैंस को पसंद आ रहा है वीडियो**  
नोरा ने वीडियो को शेयर करते हुए कैप्शन में लिखा, बुकिंग्स के लिए मीजुद, लोकडाउन को हाइप अप करने के लिए... हैप्पी संडे। नोरा फतेही के वीडियो पर ढाई लाख से अधिक लाइक्स आ चुके हैं। वहीं करीब 2 कमेंट्स अभी तक वीडियो में हुए हैं। फैंस नोरा के फनी अंदाज को काफी पसंद कर रहे हैं। नोरा के इस वीडियो को कई सेलेब्स ने भी लाइक किया है।  
**हिट मशीन नोरा फतेही**  
गौरतलब है कि नोरा ने कई डांस वीडियो में अपना दम दिखाया है। बैंक टू बैंक हिट सॉन्स देने के चलते नोरा को हिट मशीन भी कहा जाता है। वहीं बता दें कि अपने डांस के साथ ही नोरा बतौर अभिनेत्री भी अपना दम दिखा चुकी हैं। नोरा, वरुण धवन और श्रद्धा कपूर के साथ स्ट्रीट डांसर्स, सलमान खान के साथ भारत में नजर आ चुकी हैं। इसके साथ ही नोरा जल्दी ही अजय देवगन की फिल्म भुज- द प्राइड ऑफ इंडिया में भी नजर आएंगे।


## दोस्ताना 2 में दिखेगा नया चेहरा कार्तिक आर्यन के बाहर होने के बाद करण जौहर ने लिया फैसला?

इन दिनों बॉलीवुड की कई बड़ी फिल्मों को लेकर इन दिनों जबरदस्त चर्चाएं हैं। इस बीच करण जौहर की आने वाली एक फिल्म सुर्खियों में आ गई है। हम बात कर रहे हैं दोस्ताना 2 की, पहले इसमें कार्तिक आर्यन नजर आने वाले थे लेकिन बीते दिनों ही ऐसी खबरें आई थी कि इस फिल्म से कार्तिक को बाहर कर दिया गया है। इसके बाद सोशल मीडिया पर बड़ा विवाद खड़ा हो गया, करण जौहर पर एक बार फिर से नेपोटिज्म के आरोप लगने लगे। वहीं, अब मीडिया रिपोर्ट्स में बताया जा रहा है कि कॉन्ट्रोवर्सी से बचने के लिए करण ने एक तरीका निकाल लिया है।



**मीटिंग्स में हुआ कार्टिंग पर फैसला**  
कार्तिक आर्यन के फिल्म से बाहर होने के बाद दोस्ताना 2 के लिए अक्षय कुमार, राजकुमार राव, वरुण धवन, सिद्धार्थ मल्होत्रा और सिद्धांत चतुर्वेदी जैसे कई स्टार्स के नाम सामने आए। वहीं बॉलीवुड इंगामा की एक रिपोर्ट में सूत्रों के हवाले से बताया गया कि फिल्म की कार्टिंग को लेकर करण ने अपनी क्रिएटिव टीम और डायरेक्टर के साथ कई मीटिंग्स की हैं। इस दौरान कई नाम रखे गए लेकिन करण जौहर अभिनेता अक्षय कुमार को लेने की लिए पूरी कोशिश में जुटे हुए हैं। सिर्फ यही नहीं करण जौहर ने एक और बड़ा फैसला लिया है।  
**नेपोटिज्म से बचने को**  
बताया जा रहा है कि इस फिल्म में करण, अक्षय कुमार के साथ एक आउट साइडर को लेना चाहते हैं। जिसके जरिए वो इनसाइडर और आउटसाइडर की बहस के बीच नेपोटिज्म को हवा देने से बच सकें। बताया जा रहा है कि इसके लिए 5 नामों को शॉर्टलिस्ट किया गया है, इनमें से 4 आउटसाइडर हैं। हालांकि, अभी इसे लेकर कोई आधिकारिक ऐलान नहीं किया गया है, ऐसे में हिन्दुस्तान की ओर से ऐसी किसी खबरों की पुष्टि नहीं की जा सकती है।  
**ऐसी होगी कहानी**  
बताया जा रहा है कि धर्मा के द्वारा लोकडाउन खुलने के बाद ही आगे का फैसला लिया जाएगा। फिल्म में जाह्नवी कपूर और डेब्यूटेंट लक्ष्य लीड रोल में होंगे। जो भी नई कार्टिंग होगी वो जाह्नवी के भाई के लिए होगी। खबरें हैं कि फिल्म की कहानी में देखने को मिलेगा कि भाई और बहन एक ही लड़के के प्यार में पड़ जाएंगे।

## अलाया एफ को भी मिली थी कॉस्मेटिक सर्जरी कराने की सलाह, जानें अभिनेत्री ने क्या लिया फैसला



बॉलीवुड अभिनेत्रियों के लिए कॉस्मेटिक सर्जरी कोई नई बात नहीं है। इनमें से कुछ अभिनेत्रियां ने इस पर खुलकर बात की तो वहीं कई ने इससे इनकार कर दिया। पिछले साल बॉलीवुड में डेब्यू करने वाली अलाया एफ को भी सर्जरी कराने की सलाह मिली थी। उन्होंने एक इंटरव्यू में इसका खुलासा किया है।

**नाक की सर्जरी की मिली थी सलाह**  
जूम टीवी से बात करते हुए अलाया कहती हैं कि 'हां, मुझे भी ये सलाह दी गई। मुझे ऐसा कहा गया, लेकिन मैंने ये नहीं किया। मुझे लगता है कि हर कोई सोचता है, मुझे ये करना चाहिए। यह एक बहुत छोटी सी चीज है। मुझे तो ये भी नहीं पता कि लोग इसे देख पाते हैं। मेरी नाक का ये हिस्सा (दाहिनी ओ) सही है, इस साइड (बाईं ओर) थोड़ा सा उभरा हुआ है। यह दुनिया की सबसे छोटी चीजों में से है।'  
**मायने नहीं रखता**  
अलाया ने आगे कहा कि 'मैं शायद यह कभी नहीं करूंगी क्योंकि इसका कोई प्वाइंट नहीं है।' अलाया यह भी बताती हैं कि ज्यादातर लोगों को यह पता भी नहीं चलता है।  
**पिछले साल किया था डेब्यू**  
अलाया ने बीते साल नितिन कक्कर की फिल्म 'जवानी जानेमन' से बॉलीवुड में डेब्यू किया। फिल्म में वो सैफ अली खान की बेटी बनी होती हैं जो 21 साल की उम्र में प्रेग्नेंट हो जाती है। इसमें उनके अभिनय को काफी सराहा गया था।  
**शादी के लिए पैरेंट्स का नहीं दबाव**  
अलाया अभिनेत्री पूजा बेदी की बेटी हैं। पत्रकार राजीव मसद के साथ एक इंटरव्यू में अलाया ने अपने पैरेंट्स के बारे में बात करते हुए कहा, एक ऐसे देश में जहां लोग अपने बच्चों पर शादी के लिए दबाव डालते हैं, वहीं मेरे पैरेंट्स पूरी तरह अलग हैं। उनका मानना है कि यदि आप 30 साल की उम्र से पहले शादी करते हैं तो जिंदगी की सबसे मूर्खतापूर्ण चीज करते हैं। आप करियर पर फोकस करें, काम पर फोकस करो और खुद को तैयार करने पर ध्यान दो। यही बात मुझे हमेशा सिखाई जाती है।

## नवाजुद्दीन ने उठाया था कोरोना के बीच सेलेब्स के मालदीव वेकेशन पर सवाल, डोनल बिष्ट बोली-

## एक्टर्स की छुट्टियों के चलते हालात नहीं बिगड़े

नवाजुद्दीन सिद्दीकी ने हाल ही में मालदीव में छुट्टियां मना रहे बॉलीवुड सेलेब्स को खरी-खोटी सुनाई थी। उन्होंने कहा था कि यह काफी शर्मनाक है, क्योंकि इस समय दुनिया सबसे खराब स्थिति में है। हालांकि, एक्ट्रेस डोनल बिष्ट नवाज की बात से इत्फाक नहीं रखती। उनका कहना है कि जो लोग मालदीव जाने वालों पर सवाल उठा रहे हैं, उन्हें इलेक्शन रैलियों पर भी बोलना चाहिए।  
**एक्टर्स की छुट्टियों के चलते नहीं बिगड़े हालात -** दैनिक भास्कर से बातचीत में डोनल ने कहा, फिलहाल भारत से मालदीव की यात्रा प्रतिबंधित कर दी गई है। लेकिन इससे पहले शूटिंग रुकने या पूरी होने की वजह से अगर कुछ एक्टर्स इस माहौल से दूर जाना चाहते थे तो इसमें गलत क्या था? मुझे यकीन है कि वहां भी उन्होंने सामाजिक दूरी बनाए रखी होगी। ऐसा नहीं है कि वे वहां विशाल सभाओं की मेजबानी कर रहे थे। अभिनेताओं की छुट्टी के कारण स्थिति खराब नहीं हुई, बल्कि हमारे देश में सभी रैलियों और अन्य गतिविधियों के कारण हालात बदतर हुए हैं। अभिनेताओं की छुट्टी पर सवाल उठाने की बजाय उन रैलियों पर सवाल उठाए जो बाहर की गई थीं। मालदीव में छुट्टियां मनाने वाले चार लोग रैलियों के लिए इकट्ठा होने वाले लाखों लोगों की तुलना में कुछ भी नहीं हैं।



## 20 साल बाद सिंगल सॉन्ग के साथ लौटी सुनिधि चौहान, बोली-

## स्टूडियो में पहला गाना गाने के बाद बुखार आ गया था

● चार साल की उम्र से सिंगिंग के चलते पढ़ाई भी 10वीं तक ही की। ऐसा नहीं लगता कि कहीं बचपन मिस किया हो - सुनिधि- नहीं, मुझे ऐसा नहीं लगता, क्योंकि बचपन में जो कर रही थी, वह बहुत मन और खुशी से कर रही थी। हां, अगर कुछ ऐसा होता कि यह काम मुझे पसंद नहीं, तब शायद मुश्किल हो जाता। लेकिन जिस काम से मुझे सबसे ज्यादा प्यार है, वह कर रही थी, इसलिए मुझे नहीं लगता कि चाइल्डहुड में कहीं कुछ मिस किया है। मैंने म्यूजिक में स्कूल-कॉलेज से ज्यादा मज किया है।  
● रुकी रुकी सी जिंदगी, धूम मचा ल, आज नचल, बीड़ी जलइले जैसे हिट गाने दिए हैं। किसी रिकॉर्डिंग का किस्सा बताएंगी - सुनिधि- मैंने बीड़ी जलइलेज गाना तब गाया था, जब 9-10 गाने एक साथ गा रही थी। सांस लेने का टाइम नहीं मिल रहा था और बैंक टू बैंक गाने रिकॉर्ड हो रहे थे। इसलिए कोई खास मेमोरी तो नहीं है, लेकिन ऐसा मेरे साथ बहुत कम होता है कि जब स्टूडियो में जाकर गाना सुनती हूँ और लगता है कि यह गाना तो डेफिनेटली कमाल का चलेगा और लोगों को पसंद आएगा। यह मेरे साथ धूम को लेकर भी नहीं हुआ था। लेकिन बीड़ी जलइलेज सुनने के बाद स्टूडियो में ही मैंने कहा कि यह तो यह तो कुछ अलग ही होने वाला है। गुलजार साहब की लिखावट और उस वक्त का एकदम नया गाना था।





# पार्वती घाटी में घूमने की हैं कई बेहतरीन जगहें

पार्वती घाटी के दूर के छोर पर स्थित, तोश को सुंदर घाटी का अंतिम गाँव माना जाता है जो हिप्पी और साहसिक उत्साही लोगों के बीच बहुत लोकप्रिय है। तोश की सड़क लंबी और घुमावदार है। तोश अन्य शहरों के विपरीत है जो मणिकरण या कसोल जैसे पार्वती नदी के साथ स्थित हैं।

भारत अपनी भौगोलिक विविधता के लिए जाना जाता है और यही कारण है कि यहां के हर राज्य में आपको प्रकृति का एक अलग सौंदर्य देखने को मिलेगा। ऐसा ही एक स्थान हिमाचल प्रदेश में भी स्थित है। भुंतर से स्पीति तक फैली, पार्वती घाटी हिमाचल प्रदेश के कुल्लू जिले में स्थित है। घाटी के पास घूमने के लिए कई आकर्षक स्थान हैं। रुद्र-नाग, सर्प के आकार का झरना, खिरगंगा के देवदार के जंगल जहाँ भगवान शिव का ध्यान किया जाता है, पांडु पुल का चट्टान का निर्माण और पिन-पार्वती दर्रा कुछ लोकप्रिय पर्यटन आकर्षण हैं। पिन वैली नेशनल पार्क एक अन्य पर्यटक आकर्षण है और यह हिम तेंदुए सहित वन्यजीवों की आबादी के लिए जाना जाता है। तो चलिए आज हम आपको पार्वती घाटी के आसपास घूमने की कुछ बेहतरीन जगहों के बारे में बता रहे हैं-

कसोल

हिमाचल प्रदेश में मिनी इजराइल के रूप में जाना जाता है, कसोल पार्वती घाटी में एक हिल स्टेशन है। यह कुल्लू से 42 किमी पूर्व में 1640 मीटर की ऊँचाई पर स्थित है। कसोल अपनी सुंदर घाटी, पहाड़ों और महान जलवायु के कारण पूरे वर्ष बैकपैकर्स, ट्रेकर्स और प्रकृति के प्रति उत्साही लोगों को अपनी ओर आकर्षित करता है। यहां पर मौजूद कैफे और रेस्तरां स्थानीय व्यंजनों के साथ इजरायल के व्यंजन परोसते हैं। कसोल में पार्वती नदी सफेद पानी राफ्टिंग के लिए आदर्श है। कसोल में पूरे साल सुखद मौसम रहता है। कसोल घूमने का सबसे अच्छा समय मार्च से मई तक है।

तोश

पार्वती घाटी के दूर के छोर पर स्थित, तोश को सुंदर घाटी का अंतिम गाँव माना जाता है जो हिप्पी और साहसिक उत्साही लोगों के बीच बहुत लोकप्रिय है।

तोश की सड़क लंबी और घुमावदार है। तोश अन्य शहरों के विपरीत है जो मणिकरण या कसोल जैसे पार्वती नदी के साथ स्थित हैं। हालाँकि कुछ हद तक इसका व्यवसायीकरण हो गया है, फिर भी सड़कें, दुकानें और घर समान हैं। आप दिन में अपने चारों ओर बर्फ से ढके पहाड़ों और ग्लेशियरों को देख सकते हैं और रात में आकाश में फैले मिल्की वे को देख सकते हैं। या आप पास के ट्रेकिंग ट्रेल्स पर घूमने जा सकते हैं।

रसोल

पार्वती घाटी के लोकप्रिय शहर कसोल से लगभग 4 किमी की दूरी पर स्थित, रसोल या रसोल एक गाँव है जो तेजी से लोकप्रियता हासिल कर रहा है। पार्वती नदी की भीड़ से दूर, रसोल पहाड़ों में ऊँचे स्थान पर स्थित है, जो समुद्र तल से लगभग 3,000 मीटर की ऊँचाई पर है।




## एडवेंचर्स प्लेसेस पर घूमना लगता है अच्छा तो शादी से पहले एक बार इन जगहों पर जरूर जाएं

भारत एक टूरिस्ट फेंडली देश है। यहां अंतरराष्ट्रीय से लेकर घरेलू पर्यटकों के देखने व घूमने के लिए काफी कुछ है। फिर भले ही आप प्रकृति प्रेमी हों या कुछ वक्त शांत माहौल में खुद के साथ बिताना चाहते हैं। आपको बौचेंस पर घूमना पसंद हो या फिर कुछ रोमांचक करना, भारत में आपको हर तरह की एक्टिविटी करने का मौका मिलेगा। आज इस लेख में हम आपको भारत की कुछ एडवेंचर्स जगहों के बारे में बता रहे हैं, जहां पर आप भरपूर मौज-मस्ती करके एक नया एक्सपीरियंस ले सकते हैं। तो चलिए जानते हैं भारत की कुछ एडवेंचर्स प्लेसेस के बारे में-

ऋषिकेश

ऋषिकेश उत्तरी राज्य उत्तराखंड में गंगा नदी के तट पर स्थित है। यह शहर ज्यादातर तीर्थस्थल है और इसे भारत की योग राजधानी के रूप में भी जाना जाता है। हालांकि, रोमांच चाहने वाले पर्यटकों के लिए यहाँ कुछ साहसिक



गतिविधियाँ आयोजित की जाती हैं। आप गंगा नदी में राफ्टिंग, रॉक एंड क्लाइम्बिंग जैसी गतिविधियाँ कर सकते हैं, पास के जंगल में एक सर्वाइवल कैंप में भाग ले सकते हैं या बंजी जंपिंग भी कर सकते हैं।

लद्दाख

लद्दाख को कई मठों की भूमि के रूप में जाना जाता है। यह शहर भारत में सबसे अधिक ऊँचाई पर स्थित है। यहां के आसपास की भूमि की स्थलाकृति, ट्रेकिंग और राफ्टिंग के लिए एक आदर्श स्थान है। लद्दाख की प्रसिद्ध चंद्र ट्रेक, जो एक जमी हुई नदी पर एक ट्रेक है, यहाँ होता है। इसके अलावा, आप खूबसूरत जांस्कर घाटी में राफ्टिंग कर सकते हैं।

गुलमर्ग

गुलमर्ग जम्मू-कश्मीर के बारामूला जिले में स्थित है। यहां पर आने के बाद आपको स्विट्जरलैंड के एक विशिष्ट गाँव की याद जरूर आएगी। पूरा शहर एक उच्च ऊँचाई पर स्थित है और भारी बर्फबारी का सामना करता है। यहां प्राण बर्फबारी होने के कारण, हेलि-स्कीइंग यहां का एक लोकप्रिय रोमांचक खेल है। हेलि-स्कीइंग में स्की पर हेलीकॉप्टर से कूदना और कठोर ठंडी हवाओं का सामना करना शामिल है।

मनाली

मनाली उत्तरी राज्य हिमाचल प्रदेश में स्थित एक टाउनशिप है और एक लोकप्रिय पर्यटन स्थल भी है। मनाली में आपको कई एडवेंचर्स एक्टिविटी जैसे पार्वती घाटी में ट्रेकिंग आदि करने का मौका मिलेगा। हालांकि, यहां सबसे प्रसिद्ध रोमांचक गतिविधियों में से एक बाइकिंग करना है। मार्ग आपको मनाली में स्थित विभिन्न गाँवों और इसके आसपास के इलाकों में ले जाएंगे। इस दौरान आपको कुछ सुंदर परिदृश्यों से गुजरना होगा और वास्तव में आप इस जगह का अनुभव कर सकते हैं।

ऋषिकेश उत्तरी राज्य उत्तराखंड में गंगा नदी के तट पर स्थित है। यह शहर ज्यादातर तीर्थस्थल है और इसे भारत की योग राजधानी के रूप में भी जाना जाता है। हालांकि, रोमांच चाहने वाले पर्यटकों के लिए यहाँ कुछ साहसिक गतिविधियाँ आयोजित की जाती हैं।

तमिलनाडु राज्य का पुदुचेरी शहर कई मायनों में देश के अन्य शहरों से काफी अलग है। दरअसल, तमिलनाडु के पुदुचेरी में करीबन 300 साल तक फ्रांसीसी अधिकार रहा, जिसका व्यापक प्रभाव इस शहर पर पड़ा। आज भी पुदुचेरी में आपको फ्रांसीसी वास्तुशिल्प और संस्कृति की छटा दिखेगी। इतना ही नहीं, यहां का प्राकृतिक सौंदर्य तो अनुपम है ही, साथ ही इसका अपना एक ऐतिहासिक और आध्यात्मिक महत्व भी है। घुमकड़ी के शौकीन लोगों को एक बार इस शहर का भी दौरा करना चाहिए। तो चलिए आज इस लेख में हम आपको पुदुचेरी में घूमने लायक कुछ अच्छी जगहों के बारे में बता रहे हैं-

गिंगी किला

पुदुचेरी में घूमने के लिए गिंगी किला सबसे अच्छे स्थानों में से एक है। किले को 1921 में एक राष्ट्रीय स्मारक के रूप में घोषित किया गया है। एक अद्वितीय वास्तुशिल्प उपलब्धि होने के अलावा यह राज्य के कुछ महत्वपूर्ण किलों में से एक है। इतिहास और वास्तुकला प्रेमियों को पुदुचेरी में छुट्टियों में इस जगह पर एक बार जरूर जाना चाहिए।

श्री गोकिलम्बल थिरुक्मेश्वर मंदिर

पुदुचेरी में देखने के लिए अद्वितीय स्थानों में से एक, मंदिर में एक विशाल 15 मीटर लंबा मंदिर रथ है जो आम तौर पर ब्रह्मोत्सवम के दौरान एक जुलूस पर निकाला जाता है, जो मूल रूप से पुदुचेरी का वार्षिक उत्सव है। यह 2 दिनों में पुदुचेरी में घूमने के लिए सबसे अच्छी जगहों में से एक है।

## पुदुचेरी में यह जगह करवाएंगी आपको एक अलग अनुभव

जवाहर टॉय म्यूजियम

पुदुचेरी में देखने के लिए अद्वितीय स्थानों में से एक, जवाहर टॉय म्यूजियम एक डॉल हाउस है, जिसमें विभिन्न भारतीय राज्यों से लाए गए 140 से अधिक डॉल हैं। जवाहर टॉय म्यूजियम मुख्य शहर में, पुराने प्रकाश स्तंभ पर स्थित है, जो गांधी मैदान के पास है। इस संग्रहालय में कुछ दुर्लभ सजावटी गुड़िया और खिलौने

हैं। यह केवल बच्चों और स्कूल के छात्रों को ही नहीं, बल्कि हर आंगतुक को एक आनंदमय अनुभव प्रदान करते हैं।

चुन्नमबार बोट हाउस

पुदुचेरी के प्राचीन बैकवाटर पर नाव की सवारी करके आप यकीनन खुद को प्रकृति के करीब पाएंगे। चुन्नमबार बोट हाउस प्रकृति प्रेमियों के लिए यकीनन एक बेहतरीन जगह है, जहां पर आप न केवल नाव की सवारी कर सकते हैं, बल्कि आश्चर्यजनक प्राकृतिक स्थानों का भी लुत्फ उठा सकते हैं।

सीता कल्चरल सेंटर

पुदुचेरी में सीता कल्चरल सेंटर एक बहुत प्रसिद्ध फेंको-भारतीय सांस्कृतिक केंद्र है और पुदुचेरी में घूमने के लिए कई स्थानों में से एक है। कैंडप्पा मुदलियार स्ट्रीट पर स्थित, यह पुदुचेरी के सबसे बेहतरीन पर्यटक आकर्षणों में से एक है। यहां पर इंडियन कुकिंग, कोलम लर्निंग, आयुर्वेदिक मेडिसिन, योगा, पिलेट्स, और तमिल भाषा से, विभिन्न दिलचस्प मल्टीपल और सिंगल सेशन वलास हैं।



## राष्ट्र की सेवा में पश्चिम रेलवे द्वारा जारी है ऑक्सीजन एक्सप्रेस ट्रेनों का परिवहन

### गुजरात में हापा से ५ ऑक्सीजन टैंकरों में १०४ टन लिक्विड मेडिकल ऑक्सीजन दिल्ली कैंट भेजी गई

**क्रांति समय दैनिक**  
अहमदाबाद, देश भर के विभिन्न राज्यों में ऑक्सीजन एक्सप्रेस ट्रेनों को चलाने के भारतीय रेलवे के प्रयासों को गति देते हुए पश्चिम रेलवे द्वारा कोविड के खिलाफ संयुक्त जंग को मजबूती प्रदान करने तथा कोविड मरीजों और उनके परिवारों को राहत प्रदान के लिए ५ मई २०२१ को लिक्विड मेडिकल ऑक्सीजन (LMO) के परिवहन के लिए एक और ऑक्सीजन एक्सप्रेस ट्रेन चलाई गई। अब तक पश्चिम रेलवे ने ५ ऑक्सीजन एक्सप्रेस ट्रेनों के जरिये ४७६.५१

टन ऑक्सीजन का परिवहन किया है। पश्चिम रेलवे के महाप्रबंधक श्री आलोक कंसल द्वारा इन ट्रेनों के परिचालन की बारीकी से मॉनिटरिंग की जा रही है, जिसके कारण इन ट्रेनों को प्राथमिकता के आधार पर चलाया जा रहा है। जल्द गंतव्य तक पहुंचने के लिए इन ट्रेनों को निर्बाध पथ प्रदान किया जा रहा है। इन सब के कारण इन्हें अधिकतम ५०-५३ किलोमीटर प्रति घंटा की गति से चलाया जाना सम्भव हो रहा है। पश्चिम रेलवे के मुख्य जनसंपर्क अधिकारी सुमित ठाकुर द्वारा जारी एक

प्रेस विज्ञापित के अनुसार, पश्चिम रेलवे द्वारा ५ मई, २०२१ को दिल्ली क्षेत्र की ओर एक और ऑक्सीजन एक्सप्रेस ट्रेनें चलाई गई। यह ऑक्सीजन एक्सप्रेस गुजरात के हापा से ५ मई, २०२१ को दिल्ली कैंट के लिए ०४.४५ बजे रवाना हुई, जिसमें ५ टैंकरों के जरिये १०४ टन लिक्विड मेडिकल ऑक्सीजन का परिवहन किया गया। लिक्विड मेडिकल ऑक्सीजन की आपूर्ति के लिए टैंकर मेसर्स रिलायंस इंडस्ट्रीज, जामनगर द्वारा उपलब्ध कराये गए हैं। यह ट्रेन ६ मई, २०२१ को सुबह १२३० किमी

की दूरी तय करने के बाद दिल्ली कैंट पहुंचेगी। ठाकुर ने बताया कि पश्चिम रेलवे ने अब तक ५ ऑक्सीजन एक्सप्रेस ट्रेनों के जरिये लगभग ४७६.५१ टन तरल चिकित्सा ऑक्सीजन (LMO) का परिवहन किया है। ४ मई, २०२१ को हापा से दिल्ली क्षेत्र के लिए चली ऑक्सीजन एक्सप्रेस ५ मई, २०२१ को सुबह ०१.२० बजे दिल्ली कैंट तथा मुंद्रा पोर्ट से ४ मई, २०२१ को चली ऑक्सीजन एक्सप्रेस ५ मई, २०२१ को ०२.३५ बजे तुगलकाबाद पहुंची। इन्हें सर्वोच्च प्राथमिकता

के आधार पर क्रायोजेनिक कार्गो के कारण सभी सुरक्षा उपायों को सुनिश्चित करते हुए लगभग ५३ - ५६ किमी प्रति घंटे की औसत गति से निर्बाध पथ पर चलाया गया, ताकि इन्हें कम से कम समय में और जल्द से जल्द गंतव्य स्थलों तक पहुंचाया जा सकें। सभी चुनौतियों से निपटते और इन परिस्थितियों में नए समाधान/उपाय खोजते हुए, भारतीय रेलवे देश भर के विभिन्न राज्यों में मिशन मोड में लिक्विड मेडिकल ऑक्सीजन (LMO) पहुंचाकर राहत पहुंचाने का क्रम जारी रखे हुए है।

ऑक्सीजन एक्सप्रेस ट्रेनों के जरिये पूरे देश में ऑक्सीजन की सख्त जरूरत वाले कोविड-१९ मरीजों को मेडिकल ऑक्सीजन उपलब्ध कराना सुनिश्चित हो रहा है। इस क्रम में ४ मई, २०२१ तक भारतीय रेल द्वारा विभिन्न राज्यों जैसे महाराष्ट्र (१७४ MT), उत्तर प्रदेश (४९२ MT), मध्य प्रदेश (१७९ MT), दिल्ली (४६४ MT), हरियाणा (१५० MT) एवं तेलंगाना (१२७ MT) को १०३ टैंकरों के जरिये १५८५ मीट्रिक टन से अधिक लिक्विड मेडिकल ऑक्सीजन (LMO) की सुपुर्दगी की जा चुकी है।

## सार-समाचार

### रेमडेसिविर इंजेक्शन की कालाबाजारी

**मामले में एक युवक गिरफ्तार**  
अहमदाबाद, गुजरात में कोरोना महामारी का कहर छाया हुआ है। रेमडेसिविर इंजेक्शन की कमी के बीच इंजेक्शन की कालाबाजारी के मामले सामने आ रहे हैं। आज शहर पुलिस ने एक युवक को गिरफ्तार कर लिया। जबकि सुरत के एक डॉक्टर और एक महिला अभी फरार हैं।  
अहमदाबाद शहर पुलिस ने इंजेक्शन की कालाबाजारी कर रहे एक युवक को गिरफ्तार कर लिया। पुलिस ने युवक जय शाह के पास ६ इंजेक्शन भी बरामद किए। पकड़े गए शाह के पास से रेमडेसिविर इंजेक्शन का कोई दस्तावेज नहीं था। पुलिस ने जय शाह को गिरफ्तार कर पूछपाछ शुरू की है। पुलिस पूछपाछ में पता चला है कि सुरत के डॉक्टर मिलन सुतरिया के पास से ५४ रेमडेसिविर इंजेक्शन मंगाए थे। जय ने पेमेन्ट गूगल पे और बैंक से ट्रांसफर किया था। जिसमें दो इंजेक्शन आरोपी ने अपनी कोरोना संक्रमित माता को दिया था। डॉक्टर मिलन सुतरिया रेमडेसिविर इंजेक्शन आरोपी को दिया था। जय ने इंजेक्शन जुहापुरा अंबर टावर में रहनेवाली स्त्री के पास से कालाबाजारी से बेचने के लिए १६ हजार रूपए में लिया था। पुलिस ने इंजेक्शन मोबाइल फोन समेत ७५ हजार का मालसामान कब्जे में ले लिया। पुलिस ने सुरत के डॉक्टर मिलन सुतरिया और स्त्री नामक महिला को गिरफ्तार करने की प्रक्रिया तेज कर दी है। पुलिस पूछपाछ में पता चला है कि पकड़ा गया आरोपी स्त्री नामक महिला से ९ हजार में इंजेक्शन खरीद कर ११ हजार रूपए में बेच रहा था।

### संक्रमित डायबिटीज के मरीजों

#### को म्यूकोरमाइकोसिस का खतरा

**नाक-कान-गले में हो रहा जानलेवा इंफेक्शन**  
अहमदाबाद, कोरोना महामारी के बीच अनकंट्रोल डायबिटीज, किडनी, हायपरटेंशन और मोटापे की समस्या से जूझ रहे लोगों को विशेष रूप से सतर्क रहने की जरूरत है। ऐसी मल्टीपल बीमारियों वाले लोग अब एक नई परेशानी से जूझ रहे हैं। अहमदाबाद में अब तक ऐसे ६० मरीजों की पहचान की गई है, जो अब म्यूकोरमाइकोसिस (फंगल इंफेक्शन) नाम की घातक बीमारी की चपेट में आ गए हैं। इनमें से ९ लोगों की मौत भी हो चुकी है और तीन की आंखों की रोशनी जा चुकी है। ऐसे ३० से ज्यादा मरीज सिविल अस्पताल में भर्ती हैं। मल्टीपल बीमारियों वाले लोगों के लिए कोरोना एक बड़ी आफत बन रहा है। ऐसे मरीजों खून का थक्का जमने की शिकायत हो रही

## कोरोना के साथ पैदा हुए नवजात ने १४ दिनों में कोरोना को मात

**क्रांति समय दैनिक**  
दाहोद में कोरोना के साथ पैदा हुए एक नवजात ने १४ दिनों में कोरोना जैसी जानलेवा बीमारी को मात दी है। १४ दिन के बच्चे ने कोरोना का मात देते हुए स्वस्थ हुआ।  
दाहोद में एक अस्पताल में कोरोना संक्रमित माता ने २१ अप्रैल को ३.७ किलो वजन के स्वस्थ बच्चे को जन्म दिया। माता कोरोना संक्रमित होने पर बच्चे का पहले एन्टीजन टेस्ट के बाद आरटीपीसीआर टेस्ट

पोजिटिव आने पर डॉक्टरों की चिन्तित हो गए वहीं दूसरी ओर माता का भी स्वास्थ्य खराब होने पर उन्हें अधिक इलाज के लिए वडोदरा ले जाया गया। कोरोना संक्रमित माता का इलाज वडोदरा में हो रहा था और नवजात बच्चे का सरकार के बालसखा योजना के तहत एन्टाइल अस्पताल में भर्ती कराया गया। एक ओर वडोदरा में माता वेन्टिलेटर पर

और दाहोद में पुत की भी स्थिति नाजुक। इसके बाद जो हुआ वह मेडिकल मिरेकल से अधिक था। नवजात को जब अस्पताल में भर्ती कराया गया उस समय डी-डायपर १२१०, सीआरपी ७८ और ओक्सिजन लेवल ७५ से ८० था। इतने कमजोर रिपोर्ट होने के बावजूद डॉक्टरों ने बच्चे का इलाज करना शुरू कर दिया। बच्चे के जन्म के तीसरे दिन ही

एन्टीबायोटिक दवाइयों के साथ मुंह में नली डालकर फिडिंग शुरू कर दिया। फिडिंग में सिर्फ दूध दिया गया। बच्चे की माता के स्वास्थ्य में सुधार देखने को मिला। वहीं दूसरी ओर वडोदरा में बच्चे की

माता के स्वास्थ्य में भी सुधार देखने को मिला। पांचवे दिन बच्चे को सांस लेने की प्रक्रिया में सुधार देखने को मिला। बच्चा सामान्य तौर पर सांस लेने लगा तब छठे दिन बच्चे को चम्मस से फिडिंग शुरू किया गया। खुराक और दवाइ के साथ डॉक्टरों की लगातार निगरानी में बच्चे की स्थिति सामान्य हो गई। इस दौरान माता सुनिताबेन के स्वास्थ्य में भी सुधार

होने लगा। माता को भी वेन्टिलेटर से ओक्सिजन पर रखा गया। डॉक्टरों की महेनत की बदौलत १५ दिनों के भीतर १४ दिन के बच्चे ने कोरोना को मात दी। बच्चा कोरोना मुक्त होने पर बच्चे को डिस्चार्ज करने से पहले टेस्ट कराने पर डी-डायपर ३१० आरटीपीसीआर टेस्ट नेगेटिव आया। रिपोर्ट नेगेटिव आने पर बच्चे को डिस्चार्ज किया गया।



## अहमदाबाद मण्डल के वाणिज्य विभाग की सक्रियता से टिकट दलालों की जालसाजी उजागर -

### टिकट जांच कर्मियों द्वारा बिना टिकट यात्रियों से जुर्माना वसूला

**क्रांति समय दैनिक**  
पश्चिम रेलवे के अहमदाबाद मण्डल के वाणिज्य विभाग के कर्मचारियों द्वारा टिकटों की कालाबाजारी करने वाले दलालों की जालसाजी को उजागर किया व यात्रियों के पास टिकट न होने पर टिकट जांच कर्मियों द्वारा यात्रियों से जुर्माना वसूला गया। पिछले वर्ष उत्तर प्रदेश एवं बिहार से अहमदाबाद आने वाली ट्रेन्स में अहमदाबाद एवं आसपास के दलालों द्वारा तत्काल कोटा और वरिष्ठ नागरिक कोटा में रेलवे आरक्षण कार्यालय से टिकट निकाल कर अवैध रूप से टिकट में बदलकर व्हाट्सएप के माध्यम से यात्रियों को सुदूर स्टेशनों पर भेजा जाता था। यात्रा के दौरान यात्री के पास मूल टिकट न होने के कारण यात्रियों से जुर्माना वसूला गया था। अहमदाबाद मण्डल द्वारा कुल ६०४३३०/- राजस्व वसूला गया था। इस गोरखधंधे को सर्वप्रथम अहमदाबाद मण्डल के वाणिज्य

कर्मचारियों द्वारा ही उजागर किया गया था। इस कालाबाजारी की जानकारी संबन्धित, रेलवे के मुख्यालय को दी गई थी। परिणामस्वरूप संबन्धित रेलवे ने अभियान चलाकर अनियमित यात्रियों के विरुद्ध कार्यवाही की थी। टिकटों की कालाबाजारी करने वाले दलाल गत वर्ष कि तरह पुनः सक्रिय हो गए हैं। इस बार अहमदाबाद के दलालों ने कलकत्ता के दलालों से मिलीभगत करते हुए तत्काल और वरिष्ठ नागरिक कोटा के टिकट कलकत्ता तथा आसपास के स्थानों से टिकट निकाले जा रहे हैं। वरिष्ठ मण्डल वाणिज्य प्रबंधक रविंद्र श्रीवास्तव के मार्गदर्शन में तथा सहायक वाणिज्य प्रबंधक अतुल तिपाठी के नेतृत्व में टिकट जांच कर्मियों के दल द्वारा सघन अभियान चलाया जा रहा है। अहमदाबाद से यात्रियों के पास टिकट न होने पर टिकट जांच कर्मियों द्वारा यात्रियों से जुर्माना वसूला जा रहा है। इस दल में विनोद वानिया,

नीरज मेहता, शाजी फिलिप्स, वी डी बायेट, शैल तिवारी एवं नरेंद्र कुमार Dy CTI द्वारा कार्यवाही करते हुए दिनांक ०१ मई को २८

केस पकड़कर २८०००/- रुपये और ०३ मई को २४ केस पकड़कर ३००००/- रुपये का राजस्व अर्जित किया। इस जालसाजी को रोकने

के लिए संबन्धित रेल मुख्यालयों को भी सूचित किया गया है। ताकि इन दलालों पर नकेल कसी जा सके। डीआरएम दीपक

कुमार झा ने वाणिज्य विभाग की कार्यवाही की सराहना करते हुए बताया कि यह अभियान आगे भी निरंतर जारी रहेगा

**प्राइवेट बैंक भांभी → सरकारी बैंक भांभी**

**Mo-9118221822**

**होमलोन 6.85% ना व्याज धरे**

**लोन ट्रांसफर + नवी टोपअप वधारे लोन**

तमारी क्रेडिट प्राइवेट बैंक तथा सर्वनाम्स कंपनी उच्या व्याज धरमां यावती होमलोन ने नीया व्याज धरमांसरकारी बैंक भां ट्रांसफर करे तथा नवी वधारे टोपअप लोन भेगवो.

**"CHALO GHAR BANATE HAI"**

**Mobile-9118221822**

**होम लोन, मॉर्गज लोन, पर्सनल लोन, बिजनेस लोन**

**क्रांति समय**

**स्पेशल ऑफर**

अपने बिज़नेस को बढ़ाये हमारे साथ

**ADVERTISEMENT WITH US**

**सिर्फ 1000/- रु में**

**(1 महीने के लिए)**

**संपर्क करे**

All Kinds of Financials Solution

**Home Loan**

**Mortgage Loan**

**Commercial Loan**

**Project Loan**

**Personal Loan**

**OD**

**CC**

**Mo-9118221822**

**9118221822**

**होम लोन**

**मॉर्गज लोन**

**होमर्सियल लोन**

**प्रोजेक्ट लोन**

**पर्सनल लोन**

**ओ.डी**

**सी.सी.**

# ममता दीदी के सामने दो चुनौती, कोविड-19 और राजनीतिक हिंसा से कैसे निपटेगी दीदी?

कोलकाता। (एजेंसी।)

“बांग्ला निजे मेये के चाय” (बंगाल अपनी बेटी को चाहता है) के नारे के साथ आक्रामक चुनाव प्रचार के जरिए ममता बनर्जी तीसरी बार पश्चिम बंगाल की मुख्यमंत्री बनने और भाजपा को धूल चटाने में कामयाब रहें। स्वयं को बंगाल की बेटी बताने वाली बनर्जी ने राजनीतिक हिंसा की बढ़ती आग और तेजी से फैलते कोरोना वायरस संक्रमण के बीच बुधवार को लगातार तीसरे कार्यकाल के लिए मुख्यमंत्री के रूप में शपथ ग्रहण की। चुनाव प्रचार के दौरान पैर में चोट लगने के बाद स्थल चेंचर पर बैठ कर प्रचार करना, हवा का रुख भांपते हुए चुनावी सभाओं में चंडी पढ़ा करना, चुनाव प्रचार पर 24 घंटे रोक के फैसले के विरोध में धरना देना और अंततः पश्चिम बंगाल विधानसभा चुनाव में तीसरी बार तृणमूल कांग्रेस को बहुमत दिलाया ममता बनर्जी के उस जुझारू स्वभाव का परिचायक है जिसकी वजह से उन्हें “बंगाल की शेरनी” कहा जाता है। बनर्जी ने पश्चिम बंगाल विधानसभा चुनाव में शानदार प्रदर्शन कर प्रधानमंत्री नरेंद्र मोदी और केंद्रीय गृह मंत्री अमित शाह के नेतृत्व वाली भाजपा की चुनावी युद्ध मशीन को लगभग अकेले अपने ही

दम पर हरा दिया और इसी के साथ एक नेता रूप में ममता बनर्जी और एक पार्टी के रूप में तृणमूल कांग्रेस के बीच का अंतर शून्य हो गया। तीसरी बार की इस जीत ने राज्य में न सिर्फ बनर्जी की स्थिति को और मजबूत किया, बल्कि यह राष्ट्रीय स्तर पर भाजपा के खिलाफ विपक्ष को एकजुट करने में भी मदद करेगी। वर्ष 1977 से 2000 तक पश्चिम बंगाल की सत्ता पर मजबूती से काबिज रहे ज्योति बसु के बाद बनर्जी सबसे बड़ी जन नेता बन कर उभरी हैं। आधुनिक राजनीति में माहिर बनर्जी का पश्चिम बंगाल से परे नयी दिल्ली में सत्ता के गलियारों में भी खासा प्रभाव है। उन्होंने राष्ट्रीय स्तर पर कांग्रेस और भाजपा दोनों के साथ गठबंधन में कई बार आम चुनाव लड़े। बनर्जी ने एक दशक से अधिक पहले सिंगूर और नंदीग्राम में सड़कों पर हजारों किसानों का नेतृत्व करने से लेकर आठ साल तक राज्य में बिना किसी चुनौती के शासन किया। आठ साल के बाद उनके शासन को 2019 में तब चुनौती मिली, जब भाजपा ने पश्चिम बंगाल में लोकसभा चुनाव में 18 सीटों पर अपना परचम फहरा दिया। बनर्जी (66) ने अपनी राजनीतिक यात्रा को तब तेज धार प्रदान की, जब उन्होंने 2007-08 में नंदीग्राम और सिंगूर में नाराज लोगों का नेतृत्व करते हुए वाम

मोर्चा सरकार के खिलाफ राजनीतिक युद्ध का शंखनाद कर दिया। इसके बाद वह राज्य में सत्ता के शक्ति केंद्र ‘नबन्ना’ तक पहुंच गईं। पढ़ाई के दिनों में बनर्जी ने कांग्रेस स्वयंसेवक के रूप में अपने राजनीतिक जीवन की शुरुआत की थी। यह उनके करिश्मे का ही कमाल था कि वह संग्राम और राजग सरकारों में मंत्री बन गईं। राज्य में औद्योगिकरण के लिए किसानों से ‘जबरन’ भूमि अधिग्रहण के मुद्दे पर वह नंदीग्राम और सिंगूर में कम्युनिस्ट सरकार के खिलाफ दीवार बनकर खड़ी हो गईं और आंदोलनों का नेतृत्व किया। ये आंदोलन उनकी किस्मत बदलने वाले रहे और तृणमूल कांग्रेस एक मजबूत पार्टी के रूप में उभरकर सामने आईं। बनर्जी ने कांग्रेस से अलग होने के बाद जनवरी 1998 में तृणमूल कांग्रेस की स्थापना की और राज्य में कम्युनिस्ट शासन के खिलाफ संघर्ष करते हुए उनकी पार्टी आगे बढ़ती चली गई। पार्टी के गठन के बाद राज्य में 2001 में जब विधानसभा चुनाव हुआ, तो तृणमूल कांग्रेस 294 सदस्यीय विधानसभा में 60 सीट जीतने में सफल रही और वाम मोर्चे को 192 सीट मिलीं। वहीं, 2006 के विधानसभा की, जब नरेंद्र मोदी सरकार की ताकत आधी रह गई और यह केवल 30 सीट ही जीत पाई, जबकि

वाम मोर्चे को 219 सीटों पर जीत मिली। वर्ष 2011 के विधानसभा चुनाव में ममता बनर्जी की पार्टी ने ऐतिहासिक रूप से शानदार जीत दर्ज करते हुए राज्य में 34 साल से सत्ता पर काबिज वाम मोर्चा सरकार को उखाड़ फेंका। उनकी पार्टी को 184 सीट मिलीं, जबकि कम्युनिस्ट पार्टी 60 सीटों पर ही सिमट गए। उस समय वाम मोर्चा सरकार विश्व में सर्वाधिक लंबे समय तक सत्ता में रहने वाली लोकतांत्रिक रूप से चुनी गई सरकार थी। बनर्जी अपनी पार्टी को 2016 में भी शानदार जीत दिलाने में सफल रहीं और तृणमूल कांग्रेस की झोली में 211 सीट आईं। इस बार के विधानसभा चुनाव में बनर्जी को तब झटके का सामना करना पड़ा, जब उनके विश्वासपात्र रहे शुभेन्दु अधिकारी और पार्टी के कई नेता भाजपा में शामिल हो गए। बंगाली ब्राह्मण परिवार में जन्मी बनर्जी पार्टी के कई नेताओं की बगवत के बावजूद अंततः अपनी पार्टी को तीसरी बार भी शानदार जीत दिलाने में कामयाब रहीं। इस चुनाव में भाजपा ने तृणमूल कांग्रेस को सत्ता से बेदखल करने के लिए अपनी पूरी ताकत झोंक दी थी, लेकिन बनर्जी एक ऐसी सैनिक और कमांडर निकलीं जिन्होंने भाजपा दल की चुनावी युद्ध मशीन को पराजित कर दिया। युवा



कांग्रेस नेता के रूप में बनर्जी ने कॉलेज में छात्र परिषद का गठन किया। उन्होंने 1994 लोकसभा चुनाव में माकसवादी कम्युनिस्ट पार्टी (माकपा) के नेता सोमनाथ चटर्जी को हराकर बड़ी उपलब्धि हासिल की। वह 1996, 1998, 1999, 2004 और 2009 में कोलकाता दक्षिण सीट से लोकसभा सदस्य भी रह चुकी हैं। वह पूर्व प्रधानमंत्री पी वी नरसिम्हा राव सरकार में खलौल राज्य मंत्री रहीं, लेकिन उन्होंने सरकार पर खेले को नजरअंदाज करने का आरोप लगाते हुए अपने

पद से इस्तीफा दे दिया। उनसे 1993 में महिला एवं बाल कल्याण और मानव संसाधन विकास समेत विभिन्न पोर्टफोलियो भी छीन लिए गए। वह 1999 में राज्या (राष्ट्रीय जनतांत्रिक गठबंधन) से जुड़ीं और उन्हें तत्कालीन अटल बिहारी सरकार में रेल मंत्री बनाया गया। वह 2004 में कोयला एवं खदान मंत्री रहीं। वह 2009 लोकसभा चुनाव से पहले कांग्रेस नीत संग्राम में शामिल हो गईं और चुनाव के बाद रेल मंत्री बनीं।

## सार समाचार

### कोर्ट ने नकली और खराब एन95 मास्क की बिक्री पर रोक लगाने के लिए केंद्र और दिल्ली सरकार से मांगा जवाब

नयी दिल्ली। दिल्ली उच्च न्यायालय ने राष्ट्रीय राजधानी में नमूनों को जांचने की क्षमता बढ़ाने, स्वयं जांच किट आयात करने और नकली और खराब एन95 मास्क की बिक्री पर रोक लगाने के लिये दायर जनहित याचिका पर बुधवार को केंद्र और दिल्ली सरकार को नोटिस जारी किये। मुख्य न्यायाधीश डीएन पटेल और न्यायमूर्ति जसमीत सिंह की पीठ ने यह एवं स्वास्थ्य मंत्रालयों के साथ-साथ दिल्ली सरकार को भी नोटिस जारी किये और उन्हें इस पर जवाब देने का निर्देश दिया। याचिका में उन लोगों को टीका लगाने में प्राथमिकता देने की गुंजायिश की गई है जो पिछले चार महीने में कोविड-19 से संक्रमित नहीं हुए हैं। वकील श्वेत सिंह की ओर से दायर याचिका में अधिकारियों को तत्काल एक ‘वेबपेज’ बनाने का निर्देश देने का अनुरोध किया गया है जिसके जरिए दिल्ली के लोग को कोविड-19 से संबंधित जरूरी दवाइयों, ऑक्सीजन आपूर्ति और अन्य की जानकारी आसानी से मिल सके। सिंह ने कहा कि ब्रिटेन, अमेरिका और कनाडा जैसे कई देशों में घर पर ही खुद जांच करने का तंत्र विकसित किया है और यह यहां पर भी लागू होना चाहिए। याचिका में यह भी कहा कि गया है कि सरकार के निर्देशों के अभाव में नकली एन95 मास्क बाजार और ऑनलाइन बिक रहे हैं तथा बड़ी संख्या में लोग इन्हें यह समझ कर खरीद रहे हैं कि इससे वायरस को खिलाफ उन्हें सुरक्षा मिलेगी।

### कमांडो बल एनएसजी में कोरोना से पहली मौत, सीनियर कमांडर का निधन

नयी दिल्ली। देश के संघीय आतंक रोधी कमांडो बल राष्ट्रीय सुरक्षा गार्ड (एनएसजी) में बुधवार को कोरोना वायरस से पहली मौत का मामला सामने आया। अधिकारियों ने बताया कि संक्रमण से एक वरिष्ठ कमांडर की मौत हो गयी। उन्होंने बताया कि गुप्त कमांडर (समन्वय) बी के झा को कोविड-19 से संक्रमित होने के कारण ग्रेटर नोएडा के केंद्रीय सशस्त्र पुलिस बल (सीपीएफ) अस्पताल में भर्ती कराया गया था। अस्पताल में बुधवार तड़के झा की मौत हो गयी। एनएसजी में कोरोना वायरस से मौत का यह पहला मामला है। अधिकारी बल की प्रशासनिक इकाई में काम करते थे। वह 53 साल के हैं। बीएसएफ कैडर के 1993 बैच के अधिकारी झा बिहार के रहने वाले थे। सीमा सुरक्षा बल (बीएसएफ) से वह 2018 में प्रतिनिधित्व पर एनएसजी में शामिल हुए थे। केंद्रीय गृह मंत्रालय के अंतर्गत आने वाले दोनों बलों ने अपने-अपने टिक्टर अकाउंट से अधिकारी के निधन पर शोक जताया है। एनएसजी ने टिक्टर पर संदेश में कहा, “डीजी और एनएसजी के सभी कर्मी झा के निधन से शोक में हैं। भगवान उनकी आत्मा को शांति दे और उनके परिवार को दुख सहन करने की शक्ति प्रदान करें।” बीएसएफ ने कहा कि वह इस कठिन समय में अधिकारी के परिवार के साथ हैं। अधिकारिक आंकड़ों के मुताबिक सोमवार तक एनएसजी में कोविड-19 संक्रमण के 430 से ज्यादा मामले आ चुके हैं और इनमें से 59 मरीज उपचारार्थ हैं।

### सुप्रीम कोर्ट का बड़ा फैसला, मराठा आरक्षण को असंवैधानिक करार दिया

नयी दिल्ली। सुप्रीम कोर्ट ने बुधवार को 2018 में महाराष्ट्र द्वारा लाए गए मराठा समुदाय के लिए सरकारी नौकरियों और शैक्षणिक संस्थानों में आरक्षण को रद्द करते हुए कहा कि यह पहले लगाए गए 50 प्रतिशत कपा से अधिक है। महाराष्ट्र में भाजपा सरकार द्वारा लाए गए 16 फीसदी आरक्षण की संवैधानिक वैधता की जांच करने वाली पांच न्यायाधीशों की पीठ ने कहा कि इस कदम ने समानता का उल्लंघन किया है। पीठ में जस्टिस अशोक भूषण, एल नोमेश्वर राव, एस अब्दुल नजिर, हेमंत गुप्ता और एस बिंद्रा भट्ट शामिल हैं। सुप्रीम कोर्ट ने कहा, ‘राज्यों के पास संसद द्वारा किए गए संशोधन के कारण सामाजिक रूप से अर्थिक रूप से पिछड़ी जाति की सूची में किसी भी जाति को जोड़ने की कोई शक्ति नहीं है।’

## कोरोना का कब होगा खात्मा? सरकार ने कहा- महामारी की तीसरी लहर भी आएगी

नई दिल्ली। (एजेंसी।)

देश में कोरोना संक्रमण की दूसरी लहर के कहर के बीच अब तीसरी लहर को लेकर तैयारी शुरू होने जा रही है। केंद्र सरकार के मुख्य वैज्ञानिक सलाहकार के विजय राघवन ने कहा है कि देश में कोरोना की तीसरी लहर भी आएगी। हालांकि, यह नहीं पता कि यह कब आएगी। लेकिन नई लहरों के लिए तैयारी शुरू करने की जरूरत है।



के विजय राघवन ने बुधवार को प्रेस कॉन्फ्रेंस में कहा, ‘वायरस के अधिक मात्रा में सर्कुलेशन हो रहा है और तीसरा चरण आना ही है, लेकिन यह स्पष्ट नहीं है कि यह कब आएगा। हमें नई लहरों के लिए तैयारी करनी चाहिए।’ वैज्ञानिक सलाहकार ने यह भी कहा कि वायरस के स्ट्रेन पहले स्ट्रेन की तरह ही फैल रहे हैं। इनमें नई तरह के संक्रमण का गुण नहीं है। उन्होंने यह भी कहा कि मौजूदा वैरिएंट्स के खिलाफ वैक्सीन प्रभावी हैं। देश

और दुनिया में नए वैरिएंट्स आएंगे। उन्होंने यह भी कहा कि एक लहर के खत्म होने के बाद सावधानी में कमी आने से वायरस को फिर से फैलाने का मौका मिलता है। केंद्र सरकार ने कहा है कि कुछ राज्यों में कोरोना के कसों में कमी के संकेत जरूर मिले हैं, लेकिन 12 राज्यों में अभी भी 1 लाख से अधिक एक्टिव केस हैं। स्वास्थ्य मंत्रालय के सयुक्त सचिव ने कहा कि देश के 10 राज्यों में पाजिटिविटी रेट 25

फीसदी से ज्यादा है और इनमें अभी और अधिक काम करने की जरूरत है। लव अग्रवाल ने बताया कि एक दिन पहले के मुकाबले 2.4 फीसदी केस बढ़े हैं तो कई राज्यों में अधिक मरीजों की मौत भी हुई है। संयुक्त सचिव ने प्रेस कॉन्फ्रेंस में कहा, ‘कई राज्यों में एक दिन पहले के मुकाबले मौतों में वृद्धि देखने को मिली है। महाराष्ट्र, कर्नाटक, आंध्र प्रदेश, दिल्ली, हरियाणा में अधिक मौतें हुई हैं।’

स्वास्थ्य मंत्रालय की ओर से बताया गया कि कर्नाटक, केरल, आंध्र प्रदेश, तमिलनाडु, पश्चिम बंगाल, राजस्थान और बिहार जैसे राज्यों में कोरोना के प्रतिदिन वाले वाले कसों में तेजी का रुख बना हुआ है। लव अग्रवाल ने कहा, ‘कुछ इलाकों को लेकर चिंता है। बंगलुरु में पिछले एक सप्ताह में करीब 1.49 लाख केस सामने आए हैं। चेन्नई में 38 हजार केस सामने आए हैं।’

## दुनिया के कई देशों से आ रही राहत सामग्री का बड़ा हिस्सा मिल रहा ज्यादा संक्रमित राज्यों को, जानें कैसे होता है आवंटन

नई दिल्ली। (एजेंसी।)

जागरण ब्यूरो। कोरोना से लड़ाई में मदद के लिए दुनिया के कई देशों से भारत में राहत सामग्री को जल्द से जल्द जरूरतमंदों तक पहुंचाने का काम शुरू हो गया है। फिलहाल कोरोना से अधिक संक्रमित राज्यों को वितरण में प्राथमिकता दी जा रही है। सरकार के मुताबिक गत दो मई तक 24 श्रेणी के 40 लाख आइटम विभिन्न राज्यों की 89 संस्थाओं में वितरित किए जा चुके हैं। इनमें बाईपेन मशीन, आक्सीजन कंसट्रेंट्स, आक्सीजन सिलेंडर, पीएस्प, आक्सीजन प्लांट्स, पल्प आक्सीमीटर, रमडेसिविर, फेबिफनू, एन-95 मास्क व पीपीई किट जैसे आइटम शामिल हैं।

दो मई तक 24 श्रेणी के 40 लाख आइटम विभिन्न राज्यों की 86 संस्थाओं को मिले राहत सामग्री के वितरण के लिए स्वास्थ्य व परिवार कल्याण मंत्रालय के अधीन एक सेल का गठन किया गया है जो विदेश से आने वाली सभी प्रकार की सामग्री को रीसिल करने का काम करता है और जरूरत के हिसाब से उसके वितरण करता है। इस सेल ने गत 26 अप्रैल से अपना काम करना शुरू कर दिया है। इस सेल में शिक्षा मंत्रालय, विदेश मंत्रालय,



नागरिक उड्डयन मंत्रालय के वरिष्ठ अधिकारी शामिल हैं।

हर रोज सुबह 9.30 बजे इस सेल की बैठक होती है जिसमें सभी प्रकार के लॉजिस्टिक काम निपटारे जाते हैं। सेल के काम व सामग्री व उसके वितरण की देखरेख के लिए नीति आयोग के सीईओ के नेतृत्व में एक कमेटी का गठन किया गया है। इस कमेटी में व्यव विभाग के सचिव, विदेश मंत्रालय व स्वास्थ्य मंत्रालय के वरिष्ठ अधिकारी शामिल हैं। विदेश से आने वाली राहत सामग्री के समन्वय के लिए विदेश मंत्रालय नोडल एजेंसी का काम कर रहा है। सरकार का दावा है कि इस राहत सामग्री को खोलने उसे फिर से पैक करने और

जरूरतमंद राज्य तक भेजने का काम कम से कम समय में किया जा रहा है। सामग्री को आवंटन करते वक्त राज्यों की स्वास्थ्य सुविधा और वहां संक्रमण की स्थिति को ध्यान में रखा जाता है। एम्स, केंद्रीय अस्पताल व डीआरडीओ के माध्यम से इस राहत सामग्री को राज्यों तक पहुंचाने का काम किया जा रहा है। सामान के वितरण में इस बात का भी ध्यान रखा जा रहा कि किन जगहों पर इलाज के लिए संक्रमित अधिक आ रहे हैं। अप्रैल के आखिरी सप्ताह से विदेश से कोरोना राहत संबंधी आइटम भेजे जाने की गति तेज हो गई है।

## दिल्ली HC के अवमानना नोटिस के खिलाफ केन्द्र की याचिका पर सुनवाई पर सहमत सुप्रीम कोर्ट

नयी दिल्ली। (एजेंसी।)

उच्चतम न्यायालय राजधानी में ऑक्सीजन की आपूर्ति के आदेश के अनुपालन में कोताही के कारण दिल्ली उच्च न्यायालय द्वारा जारी अवमानना नोटिस के खिलाफ दायर केंद्र सरकार की याचिका पर बुधवार को सुनवाई के लिये सहमत हो गया। इस याचिका में उच्च न्यायालय द्वारा केंद्र के अधिकारियों की व्यक्तिगत उपस्थिति के निर्देश को भी चुनौती दी गई है। उच्च न्यायालय ने मंगलवार को केंद्र सरकार को कारण बताओ नोटिस जारी कर पूछा था कि कोविड-19 मरीजों के उपचार के लिए ऑक्सीजन की आपूर्ति के बारे में उसके आदेश का अनुपालन करने में विफल रहने पर उसके खिलाफ अवमानना की कार्यवाही क्यों नहीं की जाए। सोलिसिटर जनरल तुषार मेहता यह मामला प्रधान न्यायाधीश एन वी रमण की अध्यक्षता वाली पीठ के समक्ष उठाया था और एस बिंद्रा भट्ट शामिल थे। सुप्रीम कोर्ट ने कहा, ‘राज्यों के पास संसद द्वारा किए गए संशोधन के कारण सामाजिक रूप से अर्थिक रूप से पिछड़ी जाति की सूची में किसी भी जाति को जोड़ने की कोई शक्ति नहीं है।’



रही न्यायमूर्ति डी व्हाई चंद्रचूड़ की पीठ बुधवार को उपलब्ध नहीं थी। मेहता ने कहा, ‘मैंने इस मामले का उल्लेख महाराष्ट्र सुप्रीम कोर्ट के वरिष्ठ न्यायाधीश के समक्ष किया था। इसमें कुछ तुषार मेहता यह मामला प्रधान न्यायाधीश एन वी रमण की अध्यक्षता वाली पीठ के समक्ष उठाया था और एस बिंद्रा भट्ट शामिल थे। सुप्रीम कोर्ट ने कहा, ‘राज्यों के पास संसद द्वारा किए गए संशोधन के कारण सामाजिक रूप से अर्थिक रूप से पिछड़ी जाति की सूची में किसी भी जाति को जोड़ने की कोई शक्ति नहीं है।’

सरकार के अधिकारियों से अवमानना के लिए व्यक्तिगत तौर पर मौजूद रहने को कहा था। प्रधान न्यायाधीश नीति पीठ ने कहा, ‘हम क्या कर सकते हैं?’ और मामले को तत्कालिकता के बारे में दोबारा बताए जाने पर पीठ ने कहा कि इसकी सुनवाई न्यायमूर्ति चंद्रचूड़ की अध्यक्षता वाली पीठ करेगी। शीर्ष अदालत ने 30 अप्रैल को पारित

## सुप्रीम कोर्ट ने केंद्र को लगाई फटकार, कहा- अफसरों को जेल में डालने से ऑक्सिजन नहीं आएगी

नई दिल्ली। (एजेंसी।)

उच्चतम न्यायालय ने उच्च न्यायालय द्वारा केंद्र को जारी अवमानना नोटिस पर कहा कि, अधिकारियों को जेल में डालने से शहर में ऑक्सीजन नहीं आएगी, हमें यह सुनिश्चित करना होगा कि जिंदगियां बचे। सोलिसिटर जनरल ने उच्चतम न्यायालय से कहा, यह प्रतिकूल मुकदमेबाजी नहीं है, केंद्र, दिल्ली सरकार निर्वाचित सरकार हैं और कोविड-19 मरीजों की सेवा के लिए अपूर्णता को तर्फ धुंकाया जा रहा है।

उच्चतम न्यायालय ने केंद्र से पूछा, हमें बताइए कि आपने पिछले तीन दिन में दिल्ली को कितनी ऑक्सीजन आवंटित की है? उच्चतम न्यायालय ने कहा कि दिल्ली में कोविड वैश्विक महामारी बहुत गंभीर चरण में है और इसके साथ ही कोर्ट ने केंद्र से पिछले

तीन दिन में की गई ऑक्सीजन की आपूर्ति के बारे में पूछा। उच्चतम न्यायालय ने कहा, यह पूरे भारत में फैली महामारी है और हमें ऑक्सीजन आपूर्ति सुनिश्चित करने के तरीके तलाशने होंगे, हमारे पास दिल्ली के लोगों को देने के लिए जवाब नहीं है। न्यायमूर्ति चंद्रचूड़ ने कहा, दिल्ली में हम भी हैं। हम असहाय हैं और फोले में उपलब्ध हैं। हम सोच सकते हैं कि नागरिकों के ऊपर क्या बोत रही है। न्यायालय ने कहा, हमें दिल्ली के लिए 700 मीट्रिक टन ऑक्सीजन की आपूर्ति को तर्फ धुंकाया जा रहा है। केंद्र से कुछ समय बाद इसके बारे में उसे अवगत कराने को कहा। उच्च न्यायालय ने कहा, ऐसा प्रतीत होता है कि दिल्ली सरकार ने तरल ऑक्सीजन को बफर भंडार बनाने और इसके वितरण को सरल बनाने के लिए कदम नहीं उठाए हैं।

## जम्मू-कश्मीर में सियासी दलों ने की केन्द्रीय मंत्री जितेन्द्र सिंह के खिलाफ आरोपों के जांच की मांग

जम् । (एजेंसी।)

जम्मू-कश्मीर के राजनीतिक दलों ने केन्द्रीय मंत्री जितेन्द्र सिंह के खिलाफ भाजपा नेता और पूर्व विधान परिषद विराम रंधावा द्वारा लगाए गए भ्रष्टाचार के आरोपों की उच्चस्तरीय जांच कराने की मांग की है। जम्मू-कश्मीर के प्रतिदिन वाले वाले कसों में तेजी का रुख बना हुआ है। लव अग्रवाल ने कहा, ‘कुछ इलाकों को लेकर चिंता है। बंगलुरु में पिछले एक सप्ताह में करीब 1.49 लाख केस सामने आए हैं। चेन्नई में 38 हजार केस सामने आए हैं।’

होनी चाहिए।’ इससे पहले कांग्रेस के पार्षद गौरव चोपड़ा ने कहा कि स्थानीय लोगों को लूटने के लिए सुनियोजित तरीके से खनन और शराब की दुकानों की नीलामी की जाती है। जम्मू-कश्मीर प्रदेश कांग्रेस समिति ने जितेन्द्र सिंह के इस्तीफे की मांग करते हुए एक बयान जारी कर कहा, ‘शक्तिशाली लोगों के संरक्षण में चलता



जा रहा है ‘हफ्ता संस्कृत’ की जांच होनी चाहिए। इस मामले में कानून को अपना काम करना चाहिए।’ कांग्रेस ने कहा कि यह मामला केन्द्र की मोदी सरकार और जम्मू-कश्मीर प्रशासन के लिए एक परीक्षा की घड़ी है, इसलिए जितेन्द्र सिंह को हटाकर एक स्पष्ट संदेश दिया जाना चाहिए अन्धता आने जनता के विश्वास प्रशासन से उठ जायेगा। नेका ने आरोपों की जांच उच्चतम न्यायालय के मौजूदा न्यायाधीश से कराने की मांग की है। पार्टी प्रवक्ता ने एक बयान में कहा, ‘आरोप और किसी ने नहीं बल्कि भाजपा के प्रदेश सचिव और विधान

परिषद के पूर्व सदस्य ने लगाये हैं। यह गंभीर प्रकृति के हैं और इन्हें नजरअंदाज नहीं किया जा सकता।’ प्रवक्ता ने बताया कि समयबद्ध तरीके से स्वतंत्र और निष्पक्ष जांच के बाद ही सच सामने आएगा। जेकेएफ के प्रांतीय अध्यक्ष और पूर्व मंत्री मंजोत सिंह ने भी कहा कि सच सामने आने के लिए निष्पक्ष जांच आवश्यक है।

## कोरोना से लड़ाई की कमान कर्क से लेकर नितिन गडकरी को सौंपें: सुब्रमण्यम स्वामी

नई दिल्ली। कोरोना वायरस की दूसरी लहर के कहर से जुझ रही भारत सरकार को भाजपा के राज्यसभा सांसद सुब्रमण्यम स्वामी ने एक सुझाव दिया है। सुझाव यह है कि कोरोना से लड़ाई की कमान पीएमओ से लेकर केंद्रीय सड़क परिवहन और राष्ट्रीय राजमार्ग मंत्री नितिन गडकरी को सौंपी जानी चाहिए। भाजपा सांसद ने इस संबंध में एक टवीट किया



जोकि सोशल मीडिया पर तेजी से वायरल हो गया है। सुब्रमण्यम स्वामी ने अपने टवीट में लिखा है कि जैसे भारत ने इस्लामिक और ब्रिटिश घुसपैटियों का मुकाबला किया, वैसे ही कोरोना वायर का मुकाबला भी कर लेगा। स्वामी ने अपने टवीट में आगे लिखा है कि अगर हम जरूरी कदम नहीं उठा पाये तो हमें एक और लहर का सामना करना पड़ सकता है, जो बच्चों को अपने निशाने पर लेगी। स्वामी इसी में आगे लिखते हैं कि प्रधानमंत्री नरेंद्र मोदी को ऐसे में इस लड़ाई की जिम्मेदारी केंद्रीय मंत्री नितिन गडकरी को देनी चाहिए, पीएमओ पर निर्भर रहना बेकार है। भाजपा सांसद के इस टवीट पर सोशल मीडिया में बहस छिड़ गयी और कई लोगों ने जब स्वामी से सवाल पूछे कि नितिन गडकरी को ही क्यों कमान सौंपी जानी चाहिए तो उन्होंने कहा कि कोरोना संकट से निपटने के लिए इंफ्रास्ट्रक्चर फ्रेमवर्क की सख्त जरूरत है, जिसमें केंद्रीय मंत्री नितिन गडकरी ने खुद को साबित किया है। कुछ यूजर्स ने जब यह पूछा कि क्या सुब्रमण्यम स्वामी पीएमओ की कार्यक्षमता पर सवाल खड़े कर रहे हैं तो उन्होंने कहा कि कर्क तो मात्र एक विभाग है, ना कि प्रधानमंत्री खुद हैं। उल्लेखनीय है कि स्वामी की यह टिप्पणी तब आई है जब हादर ही में कांग्रेस की ओर से कोरोना की बिगड़ती स्थिति पर केंद्रीय स्वास्थ्य मंत्री डॉ. हर्षवर्धन का इस्तीफा मांगा गया था।